
ଦିନେ ଆମେ ନନ୍ଦନକାନନ ବ୍ରଲିବାକୂ ଯାଇଥ୍‌ଲୁ । ଏହାର ଜଙ୍ଗଲିଆ ପରିବେ 

ଆମକୁ ଖୁବ୍‌ ଭଲ ଲାଗୁଥାଏ ! କେଉଁଠି ରଙ୍ଗ ବେରଙ୍ଗ ଚଢ଼େଇଙ୍ଗ ଡ଼େଣାର ଫଡ଼ଫଡ଼ ଶହ 
ଓ କାକଳିରେ ଜାଗାଟି ବଡ଼ ମଧୁର ଓ ଜୀବନ୍ତ ଲାଗୁଥାଏ ¦ ଆଉ କେଉଁଠି ପାଣି ଭିତରେ: 
ବିରାଟକାୟ କୁମ୍ଭୀର ସବୁ ପାଟି ମେଲି ଚାହିଁଥାନ୍ତି । ସାପ ରାଇଜରେ ବିବିଧ ରକମର 
ବିଷାକ୍ତ ଓ ସାଧାରଣ ସାପ ସବୁ ଗୁଡ଼ାଇ ହୋଇ ଶୋଇଥାନ୍ତି। ମୟୂର ପୁଚ୍ଛ ଟେକି ନାଚୁଥାନ୍ତି । 
ଗୁ ଭିତରୁ ଝାଞ୍ପୁରା ଭାଲୁଟାଏ ମୁହଁକୁ ହଲାଇ ହଲାଇ ଦଉଡ଼ି ଆସୁଥାଏ | ଜାତିଜାତିକା 
ହରିଣ, ସମ୍ବର ଆଦି ଡ଼େଇଁ କୂଦି ଖେଳୁଥାନ୍ତି। ମୋଟା ଲୁହା ଛଡ଼ରେ ତିଆରି ବିରାଟ ଜନ୍ତା 
ଭିତରେ ବାଘ, ସିଂହକୁ ମାଂସ ଖାଇବାକୁ ଦିଆଯାଇଥାଏ । କି ଭୟଙ୍କର ସେହି ଦୃଶ୍ୟ ! 
ଏହି ଭୋକିଲା ଜୀବଗୁଡ଼ିକ କେତେ ଦୁର୍ଦ୍ଦାନ୍ତ ଓ ଭୟଙ୍କର ହୋଇପାରନ୍ତି, ଦେଖ୍ଲେ ଛାତିଟା 
ଧଡ଼ଧଡ଼ ହେଉଥାଏ । ତାଙ୍କର ନଖ, ଦାନ୍ତ ଓ ମୁହଁକୁ ଚାହିଁ ହେଉ ନ ଥାଏ | ଏ ସବୂକୂ 
ଦେଖ୍‌ ଆମ ମାଙ୍କର ମନ ବହୁତ ଖରାପ ହୋଇଯାଇଥାଏ । ଏକରେ, ଖୋଲା ଦୂନିଆଁର 
ଏହି ସୁନ୍ଦର ଜୀବଜକନ୍ଧଙ୍କୁ ଏପରି ଏକ ଶୁଖ୍ଲା! ଜାଗାରେ ବନ୍ଦୀ କରି ରଖାଯାଇଛି । 
ଦ୍ଵିତୀୟରେ, ପେଟପୂରା ଖାଇବାକୁ ନ ପାଇ ଏମାନେ ବେଶ୍‌ ଭୋକିଲା, ରୋଗିଣା, ମାନ୍ଦା 
ଓ ଦୁଃଖୀ କଣାପଡୂଥ୍ଲେ ¦ ଏଥ୍ପାଇଁ ଅଳପ କିଛି ଖାଇବାକୁ ପାଇଗଇେ ସେମାନେ ନିକ 
ପାଉଣା ଟିକକ ପାଇଁ ନିକ ନିଜ ଭିତରେ ଝୂଣାମରା ହେଉଥାନି। ଏ ସବୁ କଥା ଶୁଣି ଆମକୁ 
ବି ଖରାପ ଲାଗୁଥାଏ । କିନ୍ତୁ ପଶୁପକ୍ଷୀଗୁଡ଼ିକର ମଜାଦାର ହାବଭାବ ଓ ରୂପ ଦେଖ୍‌ 
ଆମେ ଚାଙ୍କ ଦୁଃଖକୁ ଭୁଲି ଯାଉଥ୍‌ଲୁ | : 

ଏପରି ବୁଲୁ ବୁଲୁ ଆମେ ଅଜାଣତରେ ଏକ ନୂଆ ରାଇଜ ଭିତରକୁ ପଶି 
ଆସିଥ୍ଲୁ । ଏ ଥୁଲା ମାଙ୍କଡ଼ଙ୍କ ରାଇଜ | କେଉଁ ମାଙ୍କଡ଼ ଜାଲିର ଏ ପାଖରୁ ସେ ପାଖକୁ 
ଡ଼େଇଁ ପଡୂଥାଏ । କିଏ ଗୋଟିଏ ହାତରେ ଛାତର ବଳାଟିକୁ ଧରି ଦୋଳି ଖେଳୁଥାଏ । 
କିଏ ଆଉ ଏକ ମାଙ୍କଡ଼ର ଦେହରୁ ଉକୂଣୀ ବାଛି ଦେଉଥାଏ । କିଏ ତା ଛୁଆଟିକୁ ଦୂଧ 
ପିଆଇ କେତେ ଗେଲ. କରୁଥାଏ ! କିଏ ଗୋଡ଼ ହାତ ଟେକି ପଥର ଉପରେ ମଣିଷଟିଏ. 
ପରି ଆରୀମରେ ଶୋଇଥାଏ । ତାଙ୍କର ଏ ସବୂ ହାବଭାବ ଦେଖ୍ଲେ ମନେ ହେଉଥଲା 
ଯେପରି ଏମାନେ କେହି ବି ମଣିଷଠୁ ଉଣା ନୂହନି । ଏମାନେ ଆମ ପରି ଭାଷାରେ କଥା 
କହି ପାରୁ ନ ଥ୍‌ଲେ କି ଲେଖା ପଢ଼ା କରି ପାରୁ ନ ଥୁଲେ ! କିନୁ ନିଜ ଭାଷାରେ ପରସ୍ପର 
ସହ କେତେ କଂ ଣ ଭାବ ବାଣଵୁଥ୍ଲେ ¦ 


ଏମାନଙ୍କ କଉତ୍ରକ ଦେଖ୍‌ ଆମେ ହସି ହସି ଗଡ଼ି ଯାଉଥ୍‌ଲୁ । ଆମେ ଧରିଥୁବା 
ଚଣା, ବିସ୍ଥିଟ, କୋଳି, ଆଦିରୁ କିଛି କିଛି ପକାଇ ଦେଉଥ୍ଲୁ। ସେମାନେ ଗୋଟାକ ପରେ 
ଗୋଟିଏ ଉଠାଇ ନେଇ ଖାଇ ଦେଉଥ୍‌ଲେ | ଖାଇଦେଇ କିଏ ଘେରାଏ ଦଉଡ଼ି ଆସୂଥ୍ଲା 
ତ କିଏ ମାଙ୍କଡ଼ଚିତ୍‌ ମାରି ବୃହେ ଗଡ଼ି ଯାଉଥଲା ! କିଏ ପୂଣି ଜାଲି ବାହାରକୁ ଆଙ୍ଗୁଠି 
ବାହାର କରି ମାଗିଲା ଆଖ୍ରେ ଅନେଇ ରହୁଥ୍ଲା | 


ସେମାନଙ୍କ ହାବଭାବ ଆମକୁ ବେଶ୍‌ ଉତସୁକାଇ ଚାଲିଥାଏ । ମୁଁ ଭାବୁଥାଏ, 
କୂକୂର, ବିଲେଇ, କାଉ, ଗାଇ ଆଦିଙ୍କୁ ଖାଇବାକୂ ଦେଲେ ସେମାନେ ସିଧା ମୁହଁକୁ ବଢ଼ାଇ 
‘ଦିଅନ୍ତି। କିନୁ ମାଙ୍କଡ଼ଗୁଡ଼ିକ ଠିକ୍‌ ଆମ ମଣିଷଙ୍କ ପରି ହାତରେ ଉଠାଇ ନିଅନ୍ତି । ଦେଖନ୍ତି । 
ଖାଦ୍ୟ ହୋଇଥ୍‌ଲେ, ତାକୁ କାମୁଡ଼ି ନେଇ ଚୋବାଇ ଚୋବାଇ ଖାଇଦିଅନ୍ତି । ଗୋଟିଏ 
କାମ ଦେଖ୍‌ ମୁଁ ତ ପୂରା ମାନିଗଲି | ମୋ ଭଉଣୀ ଗୋଲାପ ଚଣା ଦେଉ ଦେଉ ଗୋଟିଏ 
ଚଣା ଜାଲି ବାହାରେ ଗଡ଼ିଗଲା । କୁଜି ମାଙ୍କ ଡ଼ଟିଏ ତାକୁ ପାଇବା ପାଇଁ ଜାଲି ଫାଙ୍କରେ 
ଆଙ୍ଗୁଠି ବଢ଼ାଇଲା । ଅନେକ ଚେଷ୍ଟା ପରେ ବି ସେ ତାହା ପାଇ ପାରିଲା ନାହିଁ । କିଛି 
ସମୟ ପରେ ତା!’ ମାଂ ଜାଲି ଭିତରୁ କେଉଁଠୁ ଛୋଟିଆ ବାଡ଼ି ଖଣ୍ତେ ତା” ଆଡ଼କୁ 
ଫିର୍ଗିଦେଲା । କୁଜି ମାଙ୍କଡ଼ ଏଇଟିକୁ ଉଠାଇନେଲା । ସେ ଏଥର ବେଶ୍‌ ବିଜ୍ଞାନୀ ମନେ 
ହେଲା। ବାଡ଼ି ଖଶ୍ରିକୁ ସେ ଜାଲି ବାହାରକୁ ବଢ଼େଇ ଚଣାଟି ପାଖରେ ପହଞ୍ଚିବାକୁ ଚେଷ୍ଟା 
କଲା । କିଛି ଥର ପରେ ଚଶଣାଟି ଛିଟିକି ଯାଇ ଜାଲି ପାଖରେ ପଡ଼ିଲା । ଏଥର ସେ 
ଆରାମରେ ଚଣାଟିକୁ ଉଠାଇ ନେଇ ଚଳୁ କରିଦେଲା | ତା”ର ଏହି କଳା ଦେଖ୍‌ ଆମେ 
ସମସ୍ତେ ତାଳି ମାରିଲୁ । ସେ ବି ହାତ ହଲାଇ ହଲାଇ ମା” ପାଖକୁ ଦଉଡ଼ିଗଲା ଓ କେତେ 
କସରତ ଦେଖାଇଲା । 


ଆମ ତାଳି ମାଡ଼ ଭିତରୁ ମାଙ୍କର କିଛି କଥା ଶୁଣାଗଲା | ““ ଏମାନେ ହେଲେ 
ଆମ ଜେଜେଙ୍କ, ଜେଜେଙ୍କ, ଜେଜେଙ୍କ, ଜେଜେଙ୍କ, ଜେଜେ ? ? । ଆମେ ସମସ୍ତେ ମା'ଙ୍କ 

ମୁହଁକୁ ଚାହିଁଲୁ । ଭାବିଥ୍ଲୁ ସେ ବୋଧେ କିଛି ମଜା କଥା କହୁଛନି। କିନ୍ଧୁ ସେ ମଜା କଲା 
ପରି ଜଣା ପଡୁ ନ ଥ୍ଲେ | ସବୁଦିନ ପରି ହସିଲା ମୁହଁରେ ସେ ଏହା କହୁଆନି । ମୁଁ ଭାବି 
ଚାଲିଲି, ‘ˆ ଆମ ଜେକେ ତ ବୁଢ଼ା ହୋଇଗଲେଣି । ଜେଜେଙ୍କ ଜେଜେ କିପରି 
ହୋଇଥ୍‌ବେ ? ସେ ବି ତାଙ୍କ ପରି ଜଣେ ମୋଟା ସୋଟା ଲୋକ ହୋଇଥ୍‌ବେ | ତାଙ୍କ 
ଜେକେ ବି ସେପରି ହୋଇଥ୍‌ବେ । ତାଙ୍କ ଜେଜେ ବି ହୁଏ ତ ସେମିତି ହୋଇଥ୍‌ବେ । ଜିନୁ 
ଏମିତିଜା ମାଙ୍କଡ଼ ହେବେ କେମିତି ? ତା”ଥ୍ଲେ ତ ତାଙ୍କର ଲମ୍ବା ଲାଙ୍ଗୁଡ଼ ଆଆନ୍ତା ! 
ତାଙ୍କ ନାତିଙ୍କ ନାତିଙ୍କ ନାତି ହୋଇ ମୋର ବି ଲାଙ୍ଗୁଡ଼ଟିଏ ଝୁଲୁଥାନ୍ତା ! ମୁଁ ତ ମଣିଷ । 


ମାଙ୍କଡ଼ କାହିଁକି ହେବି ଯେ !' ? ମା? ବୋଧେ କିଛି ମଜା କଥା କହି ହସାଇବେ । 


ଜିନ୍ତୁ ମା' ହସିଲେ ନାହିଁ କି ହସାଇଲେ ନାହିଁ । ଆମେ ସବୁ ତାଙ୍କ ମୁହଁକୁ ତାଟକା 
ହୋର ଚାହିଁଥାଉ । ଥରେ ମାଙ୍କଡ଼ଙ୍କ ମୁହଁକୁ ତ ଥରେ ତାଙ୍କ ମୁହଁକୁ ଚାହୁଁଥାଉ ! ମା' ଆମ 
ମନ କଥାକୁ ଠଉରାରନେଲେ ¦ ସେ କହିଲେ, “ˆ ଏ କଥା ଶୁଣିବାକୁ ଆଶ୍ଚର୍ଯ୍ୟ ଲାଗେ । 
ଏହାକୁ ବିଶ୍ଵାସ କରିହୁଏ ନାହିଁ । କିନ୍ତୁ ଏଡି ମତ ପଛରେ ବିଜ୍ଞାନର ଅନେକ ପ୍ରମାଣ ଓ 
ଯୂଲ୍ତି ରହିଛି। ? 


ମାଙ୍କଦୂଠୁ ମଣିଷ ବନିବାର କାରଣଟି ଆମେ ଜାଣି ପାରିଲୁ ନାହିଁ । ସବୁଥର ଭଳି 

ଏଥର ବି ଆମର ସନ୍ଧାନୀ ଦଳଟି ମୁଣ୍ଡରେ କୁତୁକୁତୁ ଲାଗିଲା । ଆମେ ସଭିଏଁ ଭାବି 

ଚାଲିଲୁ ଏହା ଢିପରି ସମ୍ଭବ ହୋଇପାରେ ... ଆମେ ପଚାରିଲୁ, “ˆ ତା ହେଲେ ଆଜିର 

ମାଙ୍କଡ଼ମାନେ କାହିଁକି ମଣିଷ ହେଉନାହାନି ? ମାଙ୍କଡ଼ଟିଏ ମଣିଷ ଛୁଆ ଜନ୍ଧ କରିବାର 

ତ କେଉଁଠି ବି ଆମେ ଦେଖୁନାୁଁ !?? ମାଂ କହିଲେ,“ ସତ ଢଥା ¦ ମାଙ୍କଡ଼ଟିଏ ସିଧା 

ମଣିଷ ଛୁଆ ଜନ୍ଧ କରେ ନାହିଁ। ଆମେ ଏପରି ଘଟଣା କେବେ ଦେଖ୍ନାହେଁ, କି ଦେଖ୍ବାକୁ 

ପାରବା ନାହିଁ । ଆମେ ଚତ ବେଶୀରେ ୮୦ ଜି ୧୦୦ ବର୍ଷ ଜିଇଁଥାଇଁ । କିନୁ ଏପରି ଘଟଣା 
ଘଟିବା ପାଇଁ ଲକ୍ଷ ଲକ୍ଷ, ଜୋଟି ଛୋଟି ବର୍ଷ ଲାଗିଯାଏ ! ଆଜି ଆମେମାନେ କେହି ବି 
ଏହି ବଦଜର ଧାରାଟିକୁ ପୂରା ଦେଖୁପାରିବା ନାହିଁ । କିନୁ ଅନେକ ପ୍ରମାଣକୁ ଆଧାର 
କରି ବିଜ୍ଞାନୀ ମଣିଷ ଏହି ଅପୂର୍ବ ଦୃଶ୍ୟଟିକୁ ଠଉରାଇପାରିଛି । ? 


“‹ ବିଜ୍ଞାନ ଆମକ୍ ଏ ଦିଗରେ ବାଟ ବତାଇଛି । ତୁମେ ଯେପରି. ମାଙ୍କଡ଼କୁ ଦେଖ୍‌ 
ମଣିଷ ଜଥା ମନେ ପଢାଉଥ୍‌ଲ, : ଆଦିମ ମଣିଷ ମଧ୍ୟ ମାଙ୍କଡ଼କୁ' ' ଦେଖ୍‌ ସେପରି 
ଭାବିଥ୍ବ । ଆମ ସହିତ ତାଙ୍କର ସମ୍ପର୍କର ଖ୍ଅକୁ ଖୋଜିଥ୍‌ବ। ଗୋଟିଏ ପରେ ଗୋଟିଏ 
ହୋଇ ମଣିଷ ପ୍ରତି ପୀଢି ରେ ଏହିପରି ସନ୍ଧାନୀ ଧାରା ଜାରି ରହିଛି ସାଧୀରଣ ମନେ 
ହେଉଥ୍୍‌ବା ଘଟଣାଗୁଡ଼ିକ ଦେଖ୍‌ ସେ ଅନେକ ଅସାଧାରଣ -କୁଥା, ଚିନା କରିଛି। ମଝିରେ 
ମଝିରେ ଘଟଣା ଚକ୍ରରେ ସେ ଅନେକ ପରୋକ୍ଷ ପ୍ରମାଣ ବି ପାଇପାରିଛି। ବେଳେବେଳେ 
ମାଟି ଖୋଜିବା ବେଳେ ବିଭିନ୍ନ ପ୍ରାଚୀନ ଜୀବଜନୁୂଙ୍କ- କଙ୍କାଳ ମିଳିଯାଏ 4 ଆଦିମ ମଣିଷର 
କଙ୍ାଳକୁ ଦେଖ୍‌ ମଣିଷ ଆଶ୍ଚର୍ଯ୍ୟ ହୋଇଯାଏ: 


““* ବିଭିନ୍ନ ସମୟରେ ପୃଥ୍ବୀର ମାଟି ତଳୁ ଅନେକ ରକମର ମଣିଷଙ୍କ କଙ୍କାଳ 
ସବୁ ମିଳିଛି। ଏ ଗୁଡ଼ିକ ଭିତରୁ କେତେକଙ୍କର ମାଙ୍କଡ଼ ସହିତ ତ ଆଉ କେତେକଙ୍କର ମଣିଷ 
ସହ ମେଳ ରହିଛି। ଆଧୁନିକ ମଣିଷ ହାଡ଼ଗୁଡ଼ିକୁ ପରଖ୍‌ କଳନା କରିଛି, ଏମାନେ ଢେତେ 
ବର୍ଷର ପୂରୁଣା ହେଇଥ୍‌ବେ ପ୍ରତିଥର ମିଳୂଥ୍ବା ନୂଆ କଙ୍କାଳଗୁଡ଼ିକୁ 'ପରଖ୍ବାରୁ 
ସେମାନଙ୍କ ଭିତରେ କିଛି ସମ୍ପର୍କ ଥ୍ଲା ପରି ମନେ ହେଲା । ଜଣାପଡ଼ିଲା ଯେ ସମୟର 
କ୍ରମରେ ମଣିଷର ରୂପ ଯଥେଷ୍ଟ ବଦଳିଛି । ପ୍ରାଚୀନ ମଣିଷମାନେ ଆଜିର ମଣିଷଙ୍କଠାରୁ 
ବେଶ୍‌ ଅଲଗା ଥ୍ଲେ ¦ ସେମାନଙ୍କର ବେଶୀ ମେଳ ଥୁଲା ଜଙ୍ଗଲର ମାଙ୍କଡ଼ମାନଙ୍କ ସହ 1 


ଧୀରେ ଧୀରେ ମାଙ୍କଡ଼ ଓ ଆଦିମ ମଣିଷ ଭିତରେ ଏକ ଯୁକ୍ତ ଭତ୍ତକ ସେତୁ ଗଢ଼ା 
ହୋଇଯାଇପାରିଲା । ? ? 

ବଣର ମାଙ୍କଡ଼ ଅବସ୍ଥାରୁ ବଦଳି ବଦଳି, ଆଜିର ମଣିଷ ରୂପରେ ପହଞ୍ଚିବାକୁ 
ଲାଗିଯାଇଛି ପ୍ରାୟ ୨୬ ଲକ୍ଷ ବର୍ଷ । ମଣିଷର ଆଖ୍ରେ ଏହା ଏକ "ଆଶାତୀତ ଲମ୍ବା 


ସମୟ ! କିନୁ ସମୟର ମାପକାଠିରେ ଏହା ଅତି ନଗଣ୍ୟ । ପୃଥ୍ବୀ ଆଳକିକୁ ପ୍ରାୟ ୪୮୦ 
କୋଟି ବର୍ଷ ତଳେ ଜନମ ହେଇଥ୍‌ଲା ବୋଲି ଧରାଯାଏ | ତେଣୁ ଏହି ହିସାବରେ ମଣିଷର 
ଆବିର୍ଭାବ ଅନେକ ଡ଼େରିରେ |! ଏହାକୁ ଆମେ କ୍ରମରେ ରଖ୍ଲେ ଏକ ମଜାଦାର ସମ୍ପର୍କ 
ପାଇପାରିବା । ସହଜରେ ବୁଝିବା ପାଇଁ ଆମେ ପୃଥ୍ବୀର ୪୮୦ କୋଟି ବର୍ଷକୁ ଆମର 
ଏକ ବର୍ଷ ବୋଲି ଧରିନେବା । ଏଥ୍‌ରେ ବିଭିନ ଘଟଣା ଏହି କୁମରେ ରହିବ : 


କ୍ରମିକ ବିଭିନ୍ନ ଘଟଣା ମୂଳ ସମୟରେ ଆମର କାଳ୍ପନିକ 
ସଂଖ୍ୟା (କୋଟି ବର୍ଷପୂର୍ବେ ହିସାବରେ 


ପୃଥ୍ବୀ ଜନମ ନେଲା ଜାନୁୟାରୀ ୧ 
ମାଟି ଓ ପଥର ତିଆରି ହେଲା ଫେବୃୟାରୀ ୧ 
ଜୀବନର ଆରମ୍ଭ ହେଲା ମାର୍ଚ ୧ 
କେତେକ ପ୍ରାଚୀନ ଜୀବାଶ୍ବ ମିଳୁଛି ଏପ୍ରିଲ ୧ 
ଆଲୋକ ସଂଶ୍ଲେଷଣ ଆରମ୍ଭ ହେଲା ଜୁନ୍‌ ମଝି 
ଏକକୋଷୀ ପ୍ରାଣୀ ଦେଖାଦେଲେ ସେପ୍ଟେମ୍ବର ମଝି 
ବହୁକୋଷୀ ପ୍ରାଣୀ ଦେଖାଦେଲେ ନଭେମ୍ବର ୧ 
ଅମେରୁଦଶ୍ଡୀ ପ୍ରାଣୀ ଦେଖାଦେଲେ ନଭେମ୍ବର ମଝି 
୯. ସ୍ଥଳଭାଗରେ ଉଦ୍ଭିଦ ଜଗତର ଆରମ୍ଭ ଡ଼ିସେମ୍ବର ୧ 
୧୦. ଡ଼ାଇନୋସର୍‌ ଓ ସ୍ତନ୍ୟପାୟୀଙ୍କ ଆରମ୍ଭ ଡ଼ିସେମ୍ବର ମଝି 
୧୧. ବଣମଣିଷଙ୍କ ଆରମ୍ଭ ଡ଼ିସେମ୍ବର ୨୭ 
୧୨. ଆଧୁନିକ ମଣିଷର ଆରମ୍ଭ ଡ଼ିସେମ୍ବର ୩୧ 


୧. 
9; 
୩. 
୪. 
୫. 
୬D. 
୭. 
nF. 


ମାଙ୍ଗଡ଼ ଅବସ୍ଥାରୁ ବଦଳି ବଦଳି ଆଜିର ରୂପ ପାଇବାକୁ ମଣିଷର ଏକ ମହାନ 
ଯାତ୍ରା ବୋଲି କହିଲେ .ବି ଭୁଲ ହେବ ନାହିଁ । କେତେବେଳେ ବି ରାତିକ ଭିତରେ ସବୁ କିଛି 
ବଦଳି ଯାଏ ନାହିଁ| ତି ପୀଢିରେ ଜୀବଟଟିର ଅଳପ ଅଜ୍ଚପ ପରିବର୍ଭନ ହୁଏ । ଏହି ନୂଆ 
ଜୀବଟି ପରିବେଶ ସହ ଖାପ ଖୁଆଇ: .ଜିଇଁପାରିଲେ ତାଂର ପର ପୀଢିଟି ଆଗେଇବାର 
ବାଟ ଖୋଲିଯାଏ । ଏହିପରି: 'ଲଗାଚାର ବଦଳାରୁ ହିଁ ଆଧୁନିକ ମଣିଷ ପରି ଉନ୍ନତ ଜୀବ 
ସୃଷ୍ଟି ହୋଇପାରିଛି । ପ୍ରାୟ ୨୬ ଲକ୍ଷ ବର୍ଷର ଏହି ମହାନ ଯାତ୍ରା ଚାଲିଆସିଛି ଓ ଆହୁରି 
ଆଗକୁ ବି ଚାଲିଥ୍ବ“ଏହି.ଯାତାର ସତ କାହାଣୀଟି ଯଥେଷ୍ଟ ମଜାଦାର । 


ମଣିଷର ଇଚିହାସ କହେ ଯେ ଆଦିମ କାଳରେ ସ୍ଥଳଭାଗର ଚାରିଆଡ଼େ ବଣ 
୫ 

କଙ୍ଗଲମୟ ଥଲା | ଏଥୁରେ ଅନେକ ରକମର ହିଂସ୍ର ସ୍ତନ୍ୟପାୟୀ ଜୀବ ରହୁୂଥ୍ଲେ । 
କଳଭାଗରେ ବିଭିନ ଜଳଚର ପ୍ରାଣୀ ଓ ଆକାଶରେ ଅନେକ ରକମର ଚଢ଼େଇ 
ରହୁଥ୍‌ଲେ ଜୀବକଗତର କ୍ରମ ବିକାଶ ଧୀରାରେ ଶେଷ ଆଡ଼କୁ ସୃଷ୍ଟି ହୋଇଥୁ୍‌ଲେ 
ମାଙ୍କଡ଼ ଜାତିର ବିଭିନ୍ନ ଜୀବ | ଏମାନେ ଅନ୍ୟ ପଶୂପକ୍ଷୀଙ୍କଠାରୁ ଅଧ୍କ ଚାଲାକ ଓ 
ଭନଳତ ଥ୍ଲେ ! ଏମାନେ ମୁଖ୍ୟତଃ ବିଭିନ୍ନ ଗଛର ଫଳ, ଫୁଲ ଆଦି ଖାଉଥ୍୍‌ଲେ ! ଗଛରୁ 
ଗଛ ଡ଼େଇଁ ସେମାନେ ଖୂସିରେ ଜୀବନ ବିତାଭଥ୍‌ଲେ । ଗଛ ଉପରେ ହିଁ ଏମାନଙ୍କର 
ଜୀବନ କଟୁଥ୍‌ଲା । ତଳେ ବିଭିନ୍ନ ଶିକାରୀ ଜନ୍ଧୁଙ୍କ ଭୟ ବି ଥ୍ଲା ! ଉପରେ ତାଙ୍କ ପାଇଁ 
ଯଥେଷ୍ଟ ଖାଦ୍ୟରା ସୁବିଧା ଥ୍ଲା ¦ ଏହା ଥ୍ଲା ଆଳିଠୁ ୩୦ରୁ ୫୦ ଇକ୍ଷ ବର୍ଷ ତଳର କଥା | 


କ୍ରମେ ସେମାନଙ୍କ ସଂଖ୍ୟା ବଢ଼ିଚାଲିଲା। । ସମସ୍ତେ ମନ ମୂତାବଜ ଖାଦ୍ୟ 
ଖାଇବାକୁ ପାଇଲେ ନାହିଁ ମଝିରେ ମଝିରେ ତାଙ୍କୁ ଏହାର ବିକଳ୍ପ ଖୋଜିବାକୁ ପଡ଼ିଲ! 
ଗଛତଳେ ବିଭିନ୍ନ ବୃଦା ଆଦିରେ ରଙ୍ଗ ବେରଙ୍ଗ ଢୋଳି ପାଚୁଥ୍ଲା। ତଳେ ହଁଂସ୍ର ଜୀବଜନ୍ତୁ 
ନ ଥୁଲା ବେଳେ କେହି କେହି ତଳକୁ ଓଡ଼ଲାଇ ଆସି କିଛି ଖାଦ୍ୟ ତୋକି ନେଉଥ୍‌ଲେ। କିନ୍ଧୁ 
ସେମାନଙ୍କ ସଂଖ୍ୟା ବଢ଼ିବା ସାଙ୍ଗକୁ ଖାଦ୍ୟର ଆବଶ୍ୟକତା ଉତ୍କଟ ହୋଇପଡ଼ିଲା ! କିଛି 
ମାଙ୍କଡ଼ ବାଧ୍ୟ ହୋଇ ଗଛ ତଳକୁ ଓଡ୍ଲାଇ ଆସିଲେ | ତଳେ ବିଭିନ ଗଛର ଫଳ, ଫୁଲ, 
କୋଳି ଆଦି ଖାଇ ପେଟ ଭରିଲେ ! ଗଛ ଉପରେ ତାଙ୍କ ପାଇଁ ଆଉ ଜାଗା ନ ଥ୍ଇା 


ସେମାନେ ଭୂଇଁ ଉପରେ ଏଣେତେଣେ ଖାଦ୍ଯ ଓ ସୁରକ୍ଷା ଖୋଜି ବୁଲିଲେ ! 
ଆଗ ପରିକା ତାଙ୍କୁ ଆଉ ଡ଼ାଳରୁ ଡ଼ାକକୁ ଡେଇଁବାକୁ ପଡ଼ିଲା ନାହିଁ କିମ୍ବା ଗୋଟିଏ 
ଡ଼ାଳକୁ ହାତରେ ବା ଲାଞ୍ଜରେ ଜାବୁଡ଼ି ଧରି ଫଳଟିଏ ପାଇଁ ଆଉ ଏକ ଡ଼ାଳକୁ ଓହଜିବାକୁ 
ପଡ଼ିଲା ନାହିଁ। ସେମାନେ ଭୂଇଁ ଉପରେ ଅନ୍ୟ ପଶୁଙ୍କ ପରି ବି ଚାଲୁ ନ ଥ୍ଲେ। ସେମାନଙ୍କ 
ପଛ ଗୋଡ଼ ଦୁଇଟି ଆଗ ଗୋଡ଼ ଅପେକ୍ଷା ବଜୁଆ ଓ ଲମ୍ବା ଥୁଲା । ସେମାନେ ଦୂଇ 
ଗୋଡ଼ରେ ଆରାମରେ ଠିଆ ହୋଇଯାଇ ବିଭିନ୍ନ ବ୍ରଦାରୁ ଫଳ, କୋଳି ତୋଳି ପାରୁଥ୍ଲେ ! 


ଅନ୍ୟମାନଙ୍କ ଅପେକ୍ଷା ଏହା 
ତାଙ୍କୁ ଅଧ୍କ ସାହାଯ୍ଯ କଲା । 
ସେମାନେ ନଇଁ ନଇଁ ପଛ ଦୂଇ 
ଗୋଡ଼ରେ ଚାଲିପାରିଲେ ! ଏହି 
ଧାରାରେ ଆଗ ଗୋଡ଼ ଦୂଇଟି ଚାଲିବା 
କାମରୁ ମୂନ୍ତ ହୋଇ ଯାଇପାରିଲା । 
ଏହା ଅନ୍ଯ କାମରେ ଲାଗିପାରିଲା । 
ଏହା ମାଙ୍କ ଡ଼ଙ୍କର ଏକ ବିଚିତ୍ର ଅବସ୍ଥା 
ଥୁଲା ! ମାଙ୍ଗଡ଼ ରୂପରେ ସେମାନେ 
ଅଧା ନଇଁ ନଇଁ ଚାଲୁଥ୍ଲେ | (ପିଓପିଥେକସ୍‌) 

ଅବଶ୍ୟ ଗୋଟିଏ କଥା! ମନେ ରଖ୍ବା, ସବୁ ମାଙ୍କଡ଼ ଏପରି ଚାଲୁ ନ ଥଲେ । 
ମାଙ୍କଡ଼ଙ୍କର ବିବିଧ ଶ୍ରେଣୀ ଭିତରୁ କିଛି ମାଙ୍କଡ଼ଙ୍କୁ ହିଁ ଏପରି ଅବସ୍ଥା ଦେଇ ଯିବାକୁ 
ହୋଇଥ୍‌ବ। ଏହା କୌଣସି ମନଗଢ଼ା କାହାଣୀ ନୁହେଁ ଏପରି ଅବସ୍ଥାର ମାଙ୍କଡ଼ଙ୍କୁ ଆମେ 
** ଆଦିମ ବଣୁଆ ମଣିଷ ? ? ବୋଲି କହିପାରିବା ¦ ଏହି ଶ୍ରେଣୀର ମାଙ୍କଡ଼ଙ୍କର କଙ୍କାଳ 
ମାଟି ତଳୁ ମିଳିସାରିଛି । ଏହା ହିଁ ଏହି ଉପାଖ୍ୟାନର ମୂକ ସାକ୍ଷୀ । ଏହି କଙ୍କାଳଗୁଡ଼ିକୁ 
ଯୋଡ଼ି ବିଜ୍ଞାନୀ ତା'ର ଆଶା ମୁତାବକ ଜୀବଟିକୁ ଆଙ୍କିଛି । ଏଠାରେ ଛବିଟିରୁ ଆମେ 
ଜୀବଟିର ରୂପ ଓ ଆଚରଣକୁ ଠଉରାଇପାରିବା ! ଏହି ଆଦିମ ବଣୁଆ ମଣିଷଙ୍କ 
ଫୁଓପିଥେଜସ୍‌ କୁହାଯାଏ | 


ଏମାନେ ପ୍ରାୟ ଅଢ଼େଇ କୋଟି ବର୍ଷ ତଳେ ପୃଥ୍ବୀ ଉପରେ ଦେଖା ଦେଇଥ୍‌ଲେ | 
ଏମାନେ ଗଛ ଉପରର ମାଙ୍କଡ଼ଙ୍କ ଠାରୁ କିଛିଟା ଅଲଗା ଥୂଲେ। ଏମାନଙ୍କର ରୂପ ଗଛର 
ସେହି ମାଙ୍କଡ଼ଙ୍କ ପରି ଥ୍ଲା ! କିନୁ ଆଚରଣରେ ଫରକ ରହିଥ୍ଲା । ପଛ ଦୂଇଗୋଡ଼ରେ 
ଚାଲିବା ଫଳରେ ନାନା କାମ କରିବା ପାଇଁ ତାଙ୍କୁ ଦୁଇଟା ହାତ ମିଳିଗଲା । ଏହା ତାଙ୍କ 
କାମିକା ଦକ୍ଷତାକୁ ବେଶ୍‌ ବଢ଼ାଇ ଦେଇଥ୍‌ଲା | କିନ୍ଧୁ ବଂଶ ବଂଶ ଧରି ଏପରି ଚାଲିଚଳଣ 
ଯୋଗୁଁ ସେମାନେ ଆଗପରି ଗଛରେ ଚଳିବାର ଦକ୍ଷତା ହରାଇ ବସିଲେ । ଗୋଟିଏ 
ପଟେ ଗଛ ଉପରର ଜୀବନଧାରା ବଦଳି ମାଟି ଉପରେ ଚଳିବାର ଏକ ନୂଆ ବାଟ 
ଖୋଲିଗଲା । 


ଲକ୍ଷ ଲକ୍ଷ ବର୍ଷର ଏହି ରୀତିରେ ଜୀବନ ବିତାଇବାରୁ ନୂଆ ପୀଢିର ଛୁଆଗୁଡ଼ିକ 
ପୂରାପୂରି ପାଦଚଲା ମାଙ୍କଡ଼ ବନିଗଲେ ! ଏମାନଙ୍କୁ ଆମେ ବଣମଣିଷ ବୋଲି 
କହିପାରିବା । ଆମେ ଚିଡ଼ିଆଖାନାରେ ଗିବନ୍‌ ଦେଖ୍ଥ୍ବା। ପିଓପିଥେକସ୍ମାନେ ଗିବନ୍‌ 
ପରିକା ଜୀବ ଥ୍ଲେ ବୋଲି କୁହାଯାଇପାରେ | 


୧୯୩୦ ଦଶକରେ ଲିଜି ନାମକ 
ଜଣେ ଜୀ୍ଯବାଶୂ ବିଜ୍ଞାନୀ ଭିକ୍ଲୋରିଅ! 
ହ୍ରଦର ଏକ ଦ୍ଵୀପପୁଞ୍ଜରେ ଏକ ନୂଆଁ 
କଙ୍କାଳ ଆବିଷ୍କାର କଲେ । ଏହାର 
ଆକାର ଆଦିମ ବଣମଣିଷ ପରି ଥ୍ଲା ! 
ଇଲିଁକି ଏହାର ନାମ ରଖ୍‌୍ଲେ 
ପ୍ରୋକନ୍‌ସଲ୍‌ । ଏମାନେ ପ୍ରାୟ ୨ 
କୋଟିରୁ ବେଶୀ ବର୍ଷ ତଳେ ପୃଥ୍ବୀରେ 
ଦେଖା ଦେଇଥ୍‌୍ଲେ ¦ ଏମାନେ ଉଭୟ 
(ପୋକନ୍ସଲ୍‌) ମାଙ୍କଡ଼ ଓ ବଣମଣିଷଙ୍କର ଏକ ମିଶ୍ରିତ 

ରୂପ ଥ୍ଲେ ! ଏମାନଙ୍କର ହାତ, ଖପୁରୀ ଓ ମସ୍ତିଷ୍ଠ ମାଙ୍କଡ଼ ପରି ଏବଂ ମୁହଁ, ମାଢ଼ି ଓ ଦାନ୍ତ 
ବଣମଣିଷ ପରି ଥ୍ଲା। ମାଙ୍କଡ଼ ଅପେକ୍ଷା ଏମାନଙ୍କର ମଣିଷ ସହ ବେଶୀ ମେଳ ଥୁଲା। 
ମାଙ୍କଡ଼ ( ପ୍ରାକ୍‌ ବଣମଣିଷ) ଙ୍କର ଦାନ୍ତ ସଂଖ୍ୟା ୩୪ ଥ୍ଲା ବେଳେ ବଣ ମଣିଷ, ମଣିଷ 
ଆଦିଙ୍କ ଦାନ୍ତର ସଂଖ୍ୟ। ୩୨ ! ପ୍ରୋକନ୍‌ସଲ୍‌ଙ୍କର ୩୨ଟି ଦାନ୍ତ ଥୁଲା । ଏହା ଥ୍ଲା ତାଙ୍କର 
ମଣିଷ ବନିକା ଯାତ୍ରାର ଏକ ସିଧା ପ୍ରମାଣ | 


ଏହି ପ୍ରୋକନ୍‌ସଲ୍‌୍ମାନେ ଥ୍ଲେ ପ୍ରାଥମିକ ସ୍ତରର ବଣ ମଣିଷ । ଏମାନେ ପ୍ରଥମେ 
ଆଫ୍ରିକାରେ ଦେଖା ଦେଇଥ୍‌ବାର ଆଶା କରାଯାଏ । ଏମାନଙ୍କ ପାଇଁ ସେତେବେଳେ 
ଭୂମି ଉପରେ ଖାଦ୍ୟ ଯଥେଷ୍ଟ ଥୁଲା ! ଏମାନେ ହଁଂସ୍ଥ ବଣୁଆ ଜନ୍ମୁଙ୍କର ମୁକାବିଲା ବି କରି 
ପାରୁଥ୍ଲେ 1. ଏପରି ସୁରକ୍ଷିତ ପରିବେଶରେ ଏମାନଙ୍କ ସଂଖ୍ୟା ଦୃତ ବେଗରେ ବଢ଼ି 
ଚାଲିଲା ! ଏମାନଙ୍କ ବଂଶଧରମାନେ ମଧ୍ୟ ସୁବିଧାରେ ଚଳିପାରିଲେ ! ଏମାନେ କ୍ରମେ 
ଆଫଫ୍ମ କାରୁ ୟୁରୋପ ଓ ଏସିଆର ବିସ୍ତୀର୍ଣ୍ଣ ଅଞ୍ଚଳକୁ ଖେଳାଇ. ହୋଇଗଲେ । 
ପ୍ଓପିଥେକସ୍‌୍ଙ୍କ ଅପେକ୍ଷା ଏମାନଙ୍କର ଶରୀରରେ ଅଧ୍କ ଉନ୍ନତି ହୋଇଥଲା ! ମସ୍ଥିଷ୍ଠ 
ସାଙ୍ଗକୁ ଜାତ ଅଧ୍କା କାମିକା ହୋଇଥଲା । ଏମାନେ ଅପେକ୍ଷାକୃତ ଅଧ୍କ ସଳଖ ଭାବରେ 
ଠିଆ ହୋଇ ପାରୁଥ୍ଲେ। 
ପରେ ଘରେ ଆଉ କିଛି ହାଡ଼ 
ୟୁରୋପ, ଭାରତ, ଚୀନ୍‌ ଓ ଆଫ୍ରିକା 
. ଦେଶରେ ବହୁଳ ସଂଖ୍ୟାରେ ମିଳିଲା। କେଉଁ 
ଜାଗାରେ ବି ଜୀବଟିର ପୂର୍ଣ କଙ୍କାଳ ଏ 
ଯାଏଁ ମିଳିନାହିଁ କିନୁ ମିଳିଥ୍ବା ମାଢ଼ି, ଦାନ୍ତ 
ଖଣ୍ଡରୁ ବି ସେମାନଙ୍କ ଦେହ ଗଠନ ଓ 
ଅ।ଚରଣ ବିଷୟରେ ଅନେକ ତଥ୍ଯ 
ଠଉରାଯାଇପାରୁଛି । ଏମାନେ ବି 
ପ୍ରୋକନ୍‌ସଲ୍‌ କ୍ରାତିର ବୋଲି ଧରାଯାଇଛି । 
ଏହି ଶ୍ରେଣୀଟିର “ନୀ ରଖାଯାଇଛି 
oo ଡ୍ରାୟୋପିଥେକସ୍‌ ବା ଶିବାପିଥେକସ୍‌ 
(ତ୍ରାୟୋପିଥେକସ ) Fr 


ପ୍ରତି ଦଫାରେ ବଣମଣିଷଙ୍କର ଦେହ ଗଠନରେ ଫରଙ୍କ. ଦେଖାଦେଉଥ୍‌ଲା i 
କ୍ରମଶଃ ଏମାନେ ଅଧ୍କରୁ ଅଧ୍କ ସିଧା ଚାଲିଲା ପରି ଜଣାପଡୁଥୂଲେ | ମୁହଁର ଆକାର 
ବି ବଦଳୁଥ୍ଲା। କପାଳ ବେଳକୁ ବେଳ ଅଧ୍କା ଚଉଡ଼ା ଜଣାପଡୁଥ୍ଲା। ଖପୁରୀ ଭିତରେ 
ମସ୍ତିଷ୍ଟର ଆକାର ବି କିଞ୍ଚିତ ବଢ଼ିଚାଲିଥ୍ଲା। କିନ୍ଧ ଏସବ୍ର ପରିବର୍ଭନ ଲକ୍ଷ ଲକ୍ଷ ବର୍ଷରେ 
ହିଁ ବାରି ହେଉଥ୍ଲା। ଏହି କ୍ରମ ବିବର୍ଭନ ଧାରୀରେ ପରବର୍ଭୀ-ନୂଆ-ସୃଷ୍ଠି ଥଲେ ....... 

(ରାମାପିଥେକସ୍‌) 


ରାମା ପିଥେକସ୍‌ । ଏମାନଙ୍କୁ ପରବର୍ରୀ 
ଜାତିର ବଣ ମଣିଷ ଓ ମଣିଷଙ୍କ ମୂଳ ପିଣ୍ଡ 
ବୋଲି କୁହାଯାଇଥାଏ ! ଏମାନେ ଉଚ୍ଚତାରେ 
ବେଶୀ ନ ଥଲେ । ମାତ୍ର ତିନିରୁ ଚାରି ଫୁଟ 
(୧ ମିଟରରୁ ଦେଢ଼ ମିଟର) ଉଚ୍ଚ 
ହେଉଥ୍ଲେ | ଏମାନେ ୪୦ରୁ ୮୦ ଲକ୍ଷ ବର୍ଷ 
ଧରି ଏସିଅ!, ଆଫ୍ରିକା ଓ ୟୁରୋପରେ 
ରହିଥ୍ଲେ । ଏମାନଙ୍କ ଜୀବାଶ୍ଟୁଡ଼ିକ 
କେଉଁଠାରେ ବି ପୂର୍ଣାଙ୍ଗ ମିଳିନାହିଁ । 
କେତେକଙ୍କ ଜୀବାଶ୍ଟ ହିମାଳୟ ପାଖ 
ସିବାଲିକ୍‌ ପାହାଡ଼ିଆ ଇଲାକାରୁ ମିଳିଛି । 
ଏମାନଙ୍କର ଦାନ୍ତ, ଉପର ଓ ତଳ ମାଡ଼ି 
ଆଦିରେ ଆଧୁନିକ ମଣିଷ ସହ ଅନେକ ମେଳ 


ରହିଛି । ରାମାପିଥେକସ୍‌ ନାଁଟିରେ ଭାରତୀୟ “ରାମ” ଶହଟି, ଯୋଡ଼ା ଥ୍ଲା ପରି ମନେ 
ହୁଏ । ହିମାଳୟ ଅଞ୍ଚଳରେ ଏହାର ଜୀବାଶୁ ମିଳିଥ୍ବାରୁ ଏହାକୁ ଏପରି ନୀ ଦିଆଯାଇ 
ଥୀଇ ପାରେ ଏମାନେ ଆଜିକୁ ପ୍ରାୟ କୋଟିଏ ବର୍ଷ ତଳେ ଦେଖାଦେଇ ଥ୍ଲେ। ଏମାନେ 


ବି ଅଳ୍ପ ବଙ୍କେଇ ଚାଲୁଥ୍‌ଲେ। 


୧୯୨୫ ମସିହାରେ ଦକ୍ଷିଣ 


ଆଫ୍ରିକାର ଜୋହାନେସ୍‌ବର୍ଗ ଠାରେ ରେମଣ୍ଡ୍‌ 


ଡ଼ାର୍ଟ ନାମକ ଜଣେ ଜୀବ ବିଜ୍ଞାନୀ ଏକ ନୂଆ 
ଖପୁରୀ ବିଷୟରେ ସୂଚନା ଦେଲେ । ଏହା 
ଏକ ପାଞ୍ଚ, ଛଅ ବର୍ଷର ଛୁଆର ଖପୂରୀ ଥ୍ଲା ! 
ଏପରି ଖପୂୁରୀ ଆଗରୁ କେବେ ଦେଖ୍‌ବାକୁ 
ମିଳି ନଥୁଲା ! ଡ଼ାର୍ଟ୍‌ ଏହାର ନୀ ରଖ୍ଲେ 
ଅଷ୍ଟ ଲୋପିଥେ କସ୍‌ ଆଫ୍ରିକାନସ୍‌ । 


ପରେ ପରେ ଦକ୍ଷିଣ ଆଫ୍ରିକାରେ 
ଅଧ୍କ ସଂଖ୍ୟାରେ ଏପରି ଖପୁରୀ, ମାଢି ଆଡି 
ମିଳିଥ୍ଲା । ଏଗୁଡ଼ିକର ଖପୁରୀ ବଣ ମଣିଷ 
ଓ ମଣିଷର ମଝି ଅବସ୍ଥାର ଥୁଲା । ଏହା 
ଆଜିର ସିମ୍ପାଞ୍ଜଙ୍କ ମୁଣ୍ଡ ଆକାରର ଥ୍ଲା। 


(ଅଷ୍ଟାଲୋପିଥେକସ୍‌ ଆଫ୍ରିକାନସ୍‌ ) 

ଏଥ୍‌ରେ ଅଧା କିଲୋରୁ ଅଛ କମ୍‌ ଆୟତନର ଏକ ମସ୍ତିଷ୍ଠ ଥ୍ବାର ଆଶା ଜରାଯାଏ | 
ଏହା ଆଜିର ମଣିଷର ମସ୍ତିଷ ଖୋଳଠାରୁ ଆକାରରେ ବେଶ୍‌ ଛୋଟ । କିନ୍ଧ ସେମାନଙ୍କର 
ଦାନ୍ତ ଆମଠାରୁ ବେଶ୍‌ ବଡ଼ ଥୁଲା | ଏହି ଖପୂରୀ ଗୁଡ଼ିକ ୧୫ରୁ ୩୦ ଲକ୍ଷ ବର୍ଷ ପୂରୁଣା 
ବୋଲି କଳନା କରାଯାଇଥ୍‌୍ଲା ¦ 


୧୯୭୪ରେ ଡ଼ୋନାଲଡ଼ୁ 
ଜୋହାନ୍‌ସନ୍‌ ଓ ତାଙ୍କ ସାଥ୍ମାନେ 
ଇଥ୍‌୍ଓପିଆରେ ଏକ କୋଡ଼ିଏ ବର୍ଷ 
ବୟସର ମାର -ଅଷ୍ଟ୍ାଲୋପିଥେକସ୍‌ର 
ଜୀବାଶ୍ଡ ପାଇଲେ †: ଏହା ଥ୍ଲା ପ୍ରାୟ 
୩୮ ଲକ୍ଷ: ବର୍ଷ ପୂରୁଣା । ଏହି 
ଜୀବାଶ୍ଟିରେ ଦେହର ଅଧୁକାଂଶ ଭାଗ 
ସାଇତା ଥ୍ଲା। ଜୀବାଶ୍ୃଟିକୁ ସେମାନେ 
ନାଁ ଦେଲେ "ଲୂସି' । ଏହା ସିଧା ଠିଆ 
ହୋଇପାରୁଥ୍ବାର ଜଣାପଡ଼ିଲା । ଏହା 
:ପ୍ରାୟ ୧ ମିଟର ଉଚ୍ଚ ଥୁଲା | ଏହାର ଦାନ୍ତ 
ଅନୁସାରେ: ଏହାର: ବିଜ୍ଞାନ ନା 
ରହିଲ।। ଅଷ୍ଟ ଲୋଫପି ଥେକସ୍‌ 
(ଅଷ୍ଟାଲୋଗଥେଇଣ୍‌ ଆଫାରେନ୍‌ଥିସ୍‌ ) ଆଫାରେନ୍‌ସିସ୍‌ | 


ଅ: ଆଁଫ୍ଟିକାନସ୍‌ ଓ ପରବର୍ରୀ ଅନ୍ୟ ବଣମଣ୍ରିଷଗୁଡ଼ିକ ଏହାର ବଂଶଧର ଥ୍ଲେ | 
ଏହା ଥୁଲା ଞାମୀସଞ୍ଥକସ୍‌ର ପରବର୍ଭୀ ପୀଭି। ଜିନ୍ୁ ଏମାନେ ରାମାପିଥେଧେକସ୍‌ର ତ୍ରାୟ 
୬୨ ଲକ୍ଷ ବ୍ିଷ୍ଲିବିଛଃହଦେଖା ଦେଇଥ୍‌ଲେ | . ଅଡ଼ଏବ, ଆମେ କହିପାରିବା ଯେ, ଆମ 
ମଣିଷ ସଭର୍ୟନଝୀଞ୍ଷାଂ ଠାରୁ ହିଁ ଆରମ୍ଭ ହେଲା-ଆଜିକ୍ର ମାତ୍ର ୩୮ ଲକ୍ଷ ବର୍ଷ 
ତୈ ଆଫ୍ରିକାର “ଅନଞ.ଜାଗାରୁ ଆହୁରି ଅନେକ ବଣ ମଣିଷ ଜୀବରାଶ୍ୃ ମିଳିଛି । କେତେକ 
ଜୀବାଶୁରେ ଆଫ୍ରିଙାନ୍ତସ ଠାରୁ ଯଥେଷ୍ଟ ବଡ଼ ଓ ଶକ୍ତ କଳ ଦାନ୍ତ ଦେଖ୍‌ବ୍ରାକୁ ମିଳୁଛି । 
ଏମାନଙ୍କ ମୁହଁ : ଓ ଖିା୍ୟ ଚୋବାଇବା ମାଂସପେଶାଗୁଡ଼ିକ ଯଥେଷ୍ଟ ଶକ୍ତ: ଏହି ଗଠନ 
ଅନୁସାରେ -*ପ ମୁନ୍ତିଙ୍ଛୁ ଏକ ଅଲଗା ଶ୍ରେଣୀରେ ରଖାଯାଇଛି । ଏମାନଙ୍କ ନୀ 


ଅଷ୍ଟ୍ୀଲୋପିଥେକସ୍‌-ଟିରୀବ୍‌ଷ୍ଣସ୍‌ ! ଏମାନେ ମୂଳତଃ: ଆଫ୍ରିକାରେ.ହିଁ ବାସ କରୁଥ୍ଲେ | 
ଆଜିକୁ ପ୍ରାୟୟଂ୧୭ ଲକ୍ଷ ବଷି ତିଳେ ଏମାନେ ଦେଖା ଦେଇଥୁଲେ । 


ପୂର୍ବ ଆଫ୍ରିକାରେ ମଧ୍ୟ ଏହି ଶକ୍ତ ଆଫ୍ରିକାନ୍‌ ବଣମଣିଷଙ୍କର କେତେଳ ଜ୍ରୀବାଶ୍ 
ଳିଛି। ଆ. ରୋବଷ୍ଟସ୍‌ଙ୍କ ଠାରୁ ଏମାନଙ୍କର ମୁହଁ, ଦାନ ଓ ମାଢ଼ି ଅଧୂକଂ ବଡ଼.ଓ ଶକ୍ତ | 
ନୂ ଏ 


ମି 
କିନ୍ତ ଏମାନଙ୍କର ମସ୍ତିଷ୍କର ଆକାର ଆ. ରୋବଷ୍ଟସ୍ଙ୍କ ଆକାର ସହ ସମାନ ଥୁଲା | 


୧୦ 

ଏମାନେ ପ୍ରାୟ ୨୦-୨୫ ଲକ୍ଷ ବର୍ଷ ତଳେ ବାସ କରୁଥ୍‌ଲେ । ଏମାନେ ଆ.ରୋବଷ୍ଟସ୍‌ଙ୍କ 
ଠାରୁ ଅଧ୍‌କ ବଳିଷ୍ଟ ଜଣାପଡୁଛନ୍ତି । କିନ୍ୁ ଏମାନଙ୍କ ମସ୍ତିଷ ଅପେକ୍ଷାକୃତ କମ୍‌ଜୋର 
ଥ୍ବାରୁ ଏମାନଙ୍କ ଏକ ସ୍ଵତନ୍ତ୍ର ଶ୍ରେଣୀରେ ରଖାଯାଇଛି ! ଏହାର ନାଁ ଅଷ୍ଟ। ଲୋପିଥେକସ୍‌ 
ବୋଇସେଇ । କିନ୍ଧୁ ଏମାନେ ଜ୍ରମେ ଲୋପ ପାଇ ଯାରଥ୍‌ଲେ | 


(ଅଷ୍ଟ୍ରାଲୋପିଥେକସ୍‌ ରୋବଷ୍ଟସ୍‌ ) (ଅଷ୍ଟାଲୋପିଥେଢସ୍‌ ବୋଇସେଇ ) 


ଅଷ୍ଟ ଲୋପିଥେକସ୍‌ ମାନେ ପ୍ରାୟ ୩୮ ଲକ୍ଷ ବର୍ଷ ତଳେ ବାସ କରୂଥ୍‌ଲେ । 
ସେମାନଙ୍କ ବଂଶଧରମାନେ ଏବେ ବି ଆଫ୍ରିକାରେ ବାସ କରୁଛନ୍ତି । ସେମାନଙ୍କ ଭିତରୁ 
ମୂଳ ଚାରି ଶ୍ରେଣୀଙ୍କ ବିଷୟରେ ଆମେ ଆଲୋଚନା କରିସାରିଛେ। ସେମାନେ ସମସ୍ତେ 
ପଛ ଦୂଇ ଗୋଡ଼ରେ ଠିଆ ହେଉଥ୍‌ଲେ ଓ ଧାଇଁ ପାରୁଥ୍ଲେ । ଆଜିର ବଣ ମଣିଷ ସହ 
ତାଙ୍କ ମସ୍ତିଷ୍ଠର ଆକାର ଏକା ଥଲା ! 


'ଅ. ଞଫ୍ରାରେନ୍‌ସିୱ ଖି ଦ୍ବୋବ୍ତଷ୍ଣପ୍ନ  ଅଙଫିଂକ୍ଞାନସ୍ ଞଧୃନିକ ମଣିଷ 


(ଅଷ୍ଟାଲୋପିଥେକସ୍‌ଙ୍କର ଖପୁରୀର ଆକାର) 
୧୧ 

ସେମାନଙ୍କ ମାଡ଼ି ବଡ଼, ଶକ୍ତ ଓ ବାହାରକୁ ଫୁଲି ରହିଥ୍‌ଲା ! କଳ ଦାନ୍ତଗୁଡ଼ିକ 
ବେଶ୍‌ ଶକ୍ତ ଓ ବଢ଼ ଥୁଲା ¦ ଛାମୁ ଦାନ୍ତଗୁଡ଼ିକ ଅପେକ୍ଷାକୃତ ଛୋଟ ଥଲା ! କିନୁ ଶ୍ଵାନ 
ଦାଳ୍ତଗୁଡ଼ିକ ଆଜିର ବଣମଣିଷଙ୍କ ପରି ମୁନିଆ ନଥ୍‌ଲା ! ଏଗୁଡ଼ିକ ବାହାରକୁ ବାହାରି 
ନଥୁଲା । କିନୁ ଆମ ଶ୍ଵାନ ଦାନ୍ତ ଠାରୁ ଆକାରରେ ବଡ଼ ଥୁଲା | ଏମାନଙ୍କ ମୁଣ୍ଡ ଭିତରର 
ଗଠନରୁ ଜଣାଯାଉଛି, ଏମ।ନେ ସମସ୍ତେ ଦି” ଗୋଡ଼ିଅଆ ଥ୍ଲେ ଓ ଅନ୍ପ ବଙ୍କେଇ 
ଚାଲୁଥ୍ଲେ ! ଅଣ୍ଟାହାଡ଼ କହୁଛି, ଏମାନେ ବଣମଣିଷ ଅପେକ୍ଷା ବେଶୀ ମଣିଷ ପରିକା 
ଥ୍ଲେ । ବଣମଣିଷଙ୍କର ଅଣ୍ଟା ହାଡ଼ ସରୁଆ ଓ ଲମ୍ବା; କିନଧୁ ମଣିଷଙ୍କ କ୍ଷେତ୍ରରେ ଏହା 
ଚଉଡ଼ା ଥାଏ ! ଜଣାଯାଉଛି ଯେ, ସେମାଳେ ପ୍ରାୟ ଆମ ପରି ଚଲାବୁଲା କରୁଥ୍ଲେ | 


ସ୍ଥୋକ୍କଳ୍‌ ସଲ୍ଲ 


ଏଠାରେ ମନରେ କେତୋଟି ପ୍ରଶ୍ନ ଉଠେ ! ସେମାନେ କାହିଁକି ପଛ ଦୂଇ 
ଗୋଡ଼ରେ ଠିଆ ହେଲେ ? ସେମାନଙ୍କ ଶ୍ଵାନଦାନ୍ତଗୁଡ଼ିକର ଆଢ଼ାର କାହିଁକି 
ଛୋଟେଇଗଲା? . ଏ. ବିଷୟରେ ଆମେ କିଛି ଆଲୋଚନା କରିବା । ଆଗରୁ ଆମେ 
ଆଲୋଚନା କରିଥ୍‌ଲେ, କିପରି ପରିସ୍ଥିତି ଅନୁସାରେ ବଣମଣିଷମାନେ ଗଛ ଉପର ଛାଡ଼ି 
ଗଛ ତଳେ ଚଳପ୍ରଚଳ କରିଥ୍‌ଲେ । ଆଫ୍ରିକାର ସାଭାନା ମାଳଭୁମି ଅଞ୍ଚଳ ଏଥ୍‌ଯାଇଁ 
ଏକ ଅନୁକୂଳ କାଗା ଅଲା ! ଏଠାରେ ପ୍ରଚୁର ପରିମାଣରେ ସବୂଜ ବୃଦା, ଛୋଟ ଗଛ, 
ଘାସ ଅଦି ଭରି ରହିଥ୍ଲ। । ଏଠାରୁ ସେମାନେ ଯଥେଷ୍ଟ ଖାଦ୍ୟ ଓ ସୁରକ୍ଷା ବି 
ପାଇପାରିଲେ। 


ଆଗ ଗଛରୁ ଓହ୍ଲାଇ ସେମାନେ ଏହି ବୁଦାଳିଆ ଇଲାକାରେ କିଛି କିଛି ସମୟ 
କଟାଉଥ୍‌ଲେ ! କିନୁ ଏଠାକାର ମଜା ପାଇଲା ପରେ ସେମାନେ ଏଠାରେ ନିଜର ସ୍ଥାୟୀ 
ବସତି ବସାଇଥ୍‌ଲେ। କିନ୍ୁ ଏଥ୍‌ପାଇଁ ହିଁ ସେମାନେ ପଛ ଦୂଇଗୋଡ଼ରେ ଠିଆ ହୋଇଗଲେ 
କହିବା ଯଥେଷ୍ଟ ହେବ ନାହିଁ । କାରଣ ଗରିଲାମାନେ ବି ଗହ ଉପରୂ ତଳକୂ ଚାଲି 

ଆସିଥ୍‌ଲେ। କିଳୁ ସେମାନେ ଏପରି ହେଲେ ନାହିଁ। କିନ୍ତ ଏହି ଅଷ୍ଟ୍ରାଲୋପିଥେକସ୍‌ମାନଙ୍କୁ 
ଶରୀର ଗଠନ ଓ ହାବଭାବ ତାଙ୍କୁ ଏ ଦିଗରେ ବାଟ କଢ଼ାଇଥ୍‌ଲା । ଫଳରେ ସେମାନଙ୍କ 
ଆଗ ଗୋଡ଼ ଦୁଇଟି ଆଉ ବାଟ ଚ୍ରାଲିବାରେ ନ ଲାଗି ଅନ୍ୟାନ୍ୟ କାମ କରିପାରିଲା । 
ବିଶେଷ କରି ବିଭିନ୍ନ ଜିନିଷକୁ ବୋହିବା, ଟାଣିବା ବା କାଠ ପଥରରେ ବିବିଧ ହତିଆର 
ତିଆରି କାମରେ ଲାଗିପାରିଲା । 


କେତେ ଜଣ ଜୀବବିଜ୍ଞାନୀ ଯୁକ୍ତି କରନ୍ତି, "ସିଧା ଠିଆ ହେଲା ପରେ ହିଁ ବଣମଣ୍ଠିଷ 
ବିଭିନ୍ନ 'ହତ୍ରିଆର ଗଢ଼ିବା ଶିଖ୍ଲା ! କିନୁ ଏହାର -ଓଲଟା ପ୍ରକ୍ରିୟାଟି ଅଧ୍‌କ ଯୁଳ୍ତିଯୁକ୍ତ 1 
ହତିଆର ତି ତିଆରି ଓ ବ୍ୟବହାର ଶିଖ୍ବା ପରେ ହିଁ ମଣିଷ ସିଧା ଚାଲି ଥାଇପାରେ । 
କାରଣ ବଣମଣିଷ, ମାଙ୍କଡ଼ ଆଦି ଜୀବ ଗଛରେ ଉହନ୍ତି ! କିନୁ ସେମାନେ ହତିଆର 
ବ୍ୟବହାର କରି ଜାଣନ୍ତି। ଏମାନେ ପଥର ଫିଙ୍କନ୍ତି, କାଠି ବା ବାଡ଼ିରେ କେଞ୍ଚନ୍ତି, ଉଖାରନ୍ତି, 
ବିଭିନ ଡ଼ାଳରୁ ପତ୍ର ଛିଡ଼ାଇ ବାଡ଼ି ବନାନ୍ତି । ଜଣେ ହତିଆର ବନାଳୀ ପଛ ଦୂଇଗୋଡ଼ରେ 
ଠିଆ ହେଲେ ହିଁ ସୁବିଧାରେ ଏହାକୁ ବ୍ୟବହାର କରିପାରିବ । ତା'ର ଦୂଇହାତ ଓ ମୁଣ୍ଡ 
ମୁକ୍ତ ରହିଲେ ସେ ଅଧୁକ ଦକ୍ଷ ହୋଇ କାମ କରିପାରିବ । ହତିଆର ବନାଇବା, ବଡ଼ ପଶୁ 
ଶିକାର କରିବା ଆଦି ପାଇଁ ହାତ, ମୁଣ୍ଡର କାମ ବହୁତ ଅଧ୍‌କ । ଏହାଛଡ଼ା ଖାଦ୍ୟକୁ 
ପାଟିରେ ପୂରାଇବା ଆଗରୁ ଏହାକୁ ହାତରେ ଭାଙ୍ଗ ରୁଜି ବାଗେଇବା ବି ବେଶ୍‌ ସହଜ ! 
ହାତରେ ଏହି କାମଟି ହୋଇ ପାରିବାରୁ ପାଟିରେ ମୁନିଆ ଶ୍ଵାନ ଦାନ୍ତର ବିଶେଷ ଲୋଡ଼ା 
ହେଲା ନାହିଁ। ତେଣୁ ବଂଶ ପରେ ବଂଶକ୍‌ ସେମାନଙ୍କ ଶ୍ଵାନ ଦାନ୍ତ ବି ଛୋଟ ହେବାରେ 
ଲାଗିଲା । ଏହା ଏବେ ଖାଦ୍ୟକୁ ଛିଡ଼ାଇବା ବା ପେଷିବା କାମରେ ସାହାଯ୍ୟ କଲା ! 
ଦେହର ଗଠନ ଓ ହତିଆର ଉପଯୋଗ ଯୋଗୁଁ ଅଷ୍ଟ୍ୀଲୋପିଥେକସ୍‌ମାନେ ଗଛଠାରୁ 
ବହୁତ ଦୂରକୁ ବି ଯାଇପାରିଲେ a 


` ଏମାନେ କ୍ରମଶଃ ଭୂଇଁ ଉପରେ ଯଥେଷ୍ଟ ଅଭ୍ୟସ୍ତ ହୋଇପାରିଲେ । ଏମାନେ 
ବେଶ୍‌ ଶୀଘ୍ର ଚାଲିପାରୁଥ୍‌ଲେ | ଶିକାର କରି ସେମାନେ ବିଭିନ୍ନ ପଶୁପକ୍ଷୀଙ୍କ ମାଂସ 
ଖାଭଥ୍‌ଲେ | କ୍ରମେ ଶିକାର ତାଙ୍କ ଜୀବନର ଏକ ଗୁରୁତ୍ସ ପୂ ପୂର୍ଣ କାମ ହୋଇଗଲା । ସେମାନେ 
ଦଳ ଦଳ୍ପ ହୋଇ ବରଳିନାରେ ଲାଗିଲେ ] ଏହା ତାଙ୍କର ଶିକାର ଓ - ସୁରକ୍ଷାରେ ଯଥେଷ୍ଟ 
ସାହାର୍ଯ୍ୟ କଲା I ସେମ୍ମାନେ ଦୂଳ୍‌ରେ ରହିବାକୁ ଆରମ୍ଭ କଲେ । ପାଣି ଓ ସୁରକ୍ଷାର ସୁବିଧା 
ଦେଖ୍‌ ସେମାନେ ବିଭିନ୍ନ ଗୁମ୍ପାରେ ତାଙ୍କର ଦଳଙ- ବସ୍ତି. ଗଢ଼ିଲେ | ସେମାନଙ୍କ କାମ 
ବାଣ୍ଡ, ହୋଇ ପାରିଲା 1 ସେମ୍ପାନେ -ନୂଅ] ନୂଅ. ଜ୍ଞାନ, ପାଇଲେ | ନୂଆ ନୁଆ ହତିଆର 
ବନାରଲେ 1 ତାଙ୍କ ଦଳର 'ବଜ ବଢ଼ିଲା | ଏହା ତାଙ୍କର ମସ୍ତିଷ୍କକୁ, ଅଧ୍କ ଉନତ କଲା 4 
ନିଜ ନିଜ ଭିତରେ. ଭାବ ବିନିମୟ, ପାଇଁ. ବିଭିନ୍ନ ଠାର ଲୋଡ଼ା! ହେଲା | ଏଥୁରୁ କ୍ରମଶଃ 
ଭାକ୍ଷାର ବିକାଶ ହେଲା I ଅସ୍ତରୁ ବ୍ୟବହାର ଶିଖୁବା ପ୍ରରେଂ ନିଆଁର ଆବିଷ୍କାର ସେମାନଙ୍କ 
ପାଇଁ ଆଉ ଏକ ବଡ଼ କଥା ଥୁଲା ସେମାନେ ନିକ ଗୁମ୍ଖାକୁ ଉଷୁମ ରଖ୍ପାରିଲେ, ହଁଂସ୍ର 

ଜୀବଜନୁଙ୍କ ଦୂରେର ରଖ୍‌ଲେ ! ରାତିରେ ଆଲୁଅ ପାଇ ପାରିଲେ ଓ ସିଝା ବା ପୋଡ଼ା 
ମାଉଁସର ସୁଆଦ ଜାଣିଲେ । 


ସେମାନଙ୍କ ସଂଖ୍ୟା ବଢ଼ିବା ସାଙ୍ଗକୁ ଜଙ୍ଗଲ ଛାଡ଼ି ବାହାରକୁ ବି ଯିବାନୂ ପଡ଼ଥୁଲା । 
ବାହାରେ ସେମାନଙ୍କୁ ନୂଆ ନୂଆ ବିପଦର ସାମନା କରିବାକୁ ପଡିଥ୍ବ। ତେଣୁ ସେମାନେ 
ଦଳରେ ଚଳିବା, ଶିକାର କରିବା ଆଦି କାମ କରିବାକୁ ବାଧ୍ୟ ହୋଇଥ୍‌ବେ | ନିଜର 
ବଂଶ ବୃଦ୍ଧି ପାଇଁ ମିଳନ, ଶିଶୁପାଳନ ଆଦି ପାଇଁ ଦଳରେ ରହିବାକୁ ହିଁ ସୁବିଧା ମଣିଥ୍ବେ ! 
ଏହା ତାଙ୍କର ଏକ ନିର୍ଦ୍ଦିଷ୍ଟ ସଂସ୍କୃତି ଗଢ଼ିବାରେ ବି ସାହାଯ୍ୟ କରିଥ୍ବ । ଏ ସବୁ ଦିଗରୁ 
ଦେଖ୍ଲା ବେଳକୁ ଅଷ୍ଟାଲୋପିଥେକସ୍‌ମାନେ ସାଧାରଣ ପଶୁ ପକ୍ଷୀ ବା ବଣୁଆ ମାଙ୍କଡ଼ଙ୍କ 
ଅପେକ୍ଷା ଅନେକ ପରିମାଣରେ ଉନ୍ନତ ଜୀବନଯାପନ କରୁଥୁଲେ। କିନୁ ଏହି ସ୍ତରରେ 
ପହଞ୍ଚିବା ପାଇଁ ବଣମଣିଷ ଜାତିଟିକୁ କେତେ କୋଟି ବର୍ଷ ଲାଗିଯାଇଥ୍‌ଲା ! ଆନୁମାନିକ 
ଏହା ଥୁଲା ତିନି କୋଟିରୁ ବେଶୀ ବର୍ଷର ଏକ ଲମ୍ବା କାହାଣୀ । 


ଉନବିଂଶ ଶତାବ୍ଦୀର ଶେଷ ଭାଗରେ ଜର୍ମାନୀର ହେକେଲ୍‌ ନାମକ ଜଣେ 
ଜୀବବିଜ୍ଞାନୀ ସୂଚନା ଦେଲେ ଯେ, ଏସିଆର ଦକ୍ଷିଣ ଭାଗରେ ଇଣ୍ଡୋନେସିଆର ସୁନ୍ଦା 
ଦ୍ଵୀପ ଅଞ୍ଚଳରେ ମାଙ୍କଡ଼-ମଣିଷର ହାଡ଼ ମିଳିପୀରେ | ଏ କଥାରେ ଇଉଜିନ୍‌ ଦୂବୋଇସ୍‌ 
ନାମକ ଜଣେ ବିଶ୍ବବିଦ୍ୟାଳୟ ଅଧ୍ୟାପକ ମାତିଗଲେ । ସେ ଚାକିରୀ ଛାଡ଼ି ସୈନ୍ଯ 
ବିଭାଗରେ ଯୋଗ ଦେଲେ ! ଅନେକ ବାଧା ବିଗୁକୁ ସହି ସେ ସେହି ଇଲାକାରେ ହାଡ଼ 
ଖୋଜା ଚଳାଇଲେ । ତିନି ବର୍ଷରୁ ବେଶୀ ଖୋଳତାଡ଼ ଚଳାଇ ଶେଷରେ ସେ ଜାତା 
ଦ୍ବୀପରେ କିଛି ହାଡ଼ ଆବିଷ୍କାର କଲେ । ଏହା ଥଲା ଉରୂ ହାଡ଼, ଦୁଇଟି ଦାନ୍ତ ଓ ଖପୁରୀର 
ଉପର ଅଂଶ | ଉରୁ ହାଡ଼ର ଅନ୍ୟ କିଛି ଅଂଶ ପରେ ପରେ ମିଳିଲା ! ଏହାର ଖପୁରୀରୁ 
: ଜଣାପଡ଼ିଲା ଯେ, ଏମାନେ ଅଧ୍କା ଚାଲାକ | ଆଶ! କରାଗଲା ଯେ, ଏମାନେ ବଙ୍କାଇ 
ବଙ୍ଗାର ଚାଲୁଥ୍‌ବେ, ଦେହ ଅଳ କୂଜ ଥ୍ବ ଓ ହାତ ଦୂଇଟା ମାଟି ଯାଏଁ ଲମ୍ଭିଥ୍ବ | ଏହା 
ଥୁଲା ବଣମଣିଷଙ୍କ ଦ୍ଵିତୀୟ ଦଫା ଜୀବ । ଏମାନଙ୍କୁ ଜାଭା ମଣିଷ ନାଁ ଦିଆଗଲା । 


ପ୍ରାୟ ପଚାଶ ବର୍ଷ ଯାଏଁ ଦୂୁବୋଇରସ୍‌ଙ୍କ କାମକୁ ସମସ୍ତେ ସନ୍ଦେହ ଆଖ୍‌ରେ 
ଦେଖ୍ଲେ ! କାରଣ ତାଙ୍କ ଆବିଷ୍ଠାରରେ ଖପୂରୀ ଓ ଜଙ୍ଘ ହାଡ଼ରେ ଆଶା ମୂତାବକ 
ମେଳ ନଥୁଲା । ୧୯୩୦ ମସିହା ବେଳକୁ ଜାଭା. ମଣିଷର ଅଧ୍କ ଜୀବାଶୁ ଆବିଷ୍ଠାର 
ହୋଇପାରିଲା । ବିଂଶ ଶତାବ୍ଦୀ ବେଳକୁ ଜାଭା ମଣିଷଙ୍କ କଥା ପୁଣି ବିଚାର କରାଗଲା । 
ଏଥର ଏମାନଙ୍କୁ ହୋମୋ ଇରେକ୍‌ଟସ୍‌ ( ସଳଖ ମଣିଷ ) କୁହାଗଲା । ଜାଭା ମଣିଷର 
ଖପୂରୀ ଅଷ୍ଟ୍ରାଲୋପିଥେକସ୍‌ ଭଳି ନଥ୍ଲା । ଏମାନଙ୍କ ମସ୍ଥିଷ୍ଠର ଆକାର ସବୂଠୁ ବଡ଼ 
ବଣମଣିଷଙ୍କ ଖପୂରୀ ଓ ଆଧୂନିକ ମଣିଷର ଖପୁରୀର ମଝି ମଝିଅ। ଥ୍ଲା ! 
ଅଷ୍ଟାଲୋପିଥେକସ୍‌ଙ୍କ ଖପୁରୀ ଠାରୁ ଏହା ପ୍ରାୟ ଦୂଇ ଗୁଣ ବଡ଼ ଥୁଲା । ଜାଉ ମଣିଷର 

କପାଳ ଓସାରିଆ ଥୁଲା; ଜିନୁ ଭିତରପଟକୁ 
ଇଷ୍ତ ଖାଲୁଆ ଥ୍ଲା । ଆଖ୍ପତାଗୁଡ଼ିକ 
ମୋଟା ଓ ସ୍ପଷ୍ଟ ଜଣାପଡୂଥ୍ଲା; ଖପୁରୀର 
ଗଠନ ବି ପ୍ରାୟ ଆଧୂନିକ ମଣିଷ ପରି ଥ୍ଲା। 
ଅତଏବ୍‌ ହୋମୋଇରେକ୍‌ଟସ୍‌ ଅଧ୍କ ବୂବିଆ 
ନ ଥୁଲେ ଓ ଏମାନଙ୍କ ମୁହଁ ବଣମଣିଷଙ୍କ ପରି 
ଥ୍ଲା । ଜିନୁ ସେମାନେ ବହୂତ ଚାଲାକ 
ଥ୍ଲେ | ସେମାନେ ସିଧ। ଚାଲୁଅ୍ଲେ | 
ସେମାନଙ୍କ ବେକ ଓ ଗଣ୍ଡଦେଶ ବେଶ୍‌ 
ମଜବୂତ୍‌ ଥ୍ବା ଯୋଗୁଁ ଏହା ତାଙ୍କର ଶକ୍ତ 
ମାଢ଼ି ଦୁଇଟିକୁ ସମ୍ଭାଳି ପାରୁଥ୍ଲା । 


( ହୋମୋଇରେକ୍ଟସ୍‌ ) 


୧୯୨୦ ଦଶକ ବେଳକୁ ଚୀନ ଦେଶରେ ଜାଭା ମଣିଷ ପରି କିଛି ଜୀବାଶୁ 
ଆବିଶ୍ାର କରାହେଲା ! ୧୯୨୬ରେ ଚୀନ୍‌ର ପେକିଂ ସହର ପାଖରେ ଥ୍ବା ଚାଉ-କୁ- 
ଟିଏନ୍‌ର ଗୁମ୍ପାରୁ ପ୍ରଫେସର ଡ଼େଭିଡ୍‌ସନ ବକ ନାମକ ଜଣେ ବୈଜ୍ଞାନିକ କେତେକ 
ଖପୂରୀ ଓ ହାଡ଼ ଆବିଷ୍କାର କଲେ । ଏଠାରେ ବି ପୂରା କଙ୍କାଳଟି ମିଳି ନଥ୍ଲା। ମୋଟ 
ଉପରେ ୫୯୦ଟି ଦାନ୍ତ, ତିନୋଟି ଖପୂରୀ, ଏଗାରଟି ଦାନ୍ତମାଢ଼ି, ଗୋଟିଏ ଉରୁ ହାଡ଼, 
ଗୋଟିଏ ମେରୁଦଣ୍ଡ, ଖଣ୍ମିଏ କଣ୍ଠ ହାଡ଼, ଗୋଟିଏ ମଣିବନ୍ଧ ହାଡ଼ ଓ ଗୋଟିଏ ଗୋଡ଼ 
ହାଡ଼ ମିଳିଲା । ଏଥ୍‌ରୁ ଧରାଗଲା ଯେ, ଗୁପାଟିରେ ଦଳେ ବଣମଣିଷ ବାସ କରୁଥ୍ଲେ ! 
ଏମାନଙ୍କୁ ପେଢିଂ ମଣିଷ ନାମ ଦିଆଗଲା । 


ଗୁ୍ପାଟିକୁ ଖୋଜିବା ପରେ ସେଠାରେ ନିଅ ବ୍ୟବହାର କରାଯାଉଥ୍‌୍ବାର 
ଜଣାପଡ଼ିଲା। ପଥରର ଅନେକ ହତିଆର ବି ମିଳିଲା । ଜାଭା ମଣିଷ ଅପେକ୍ଷା ଏମାନଙ୍କ 
ଖପୁରୀ ଓ ମସ୍ତିଷ୍କର ଜାଗା ବଡ଼ ଜଣାପଡ଼ିଲା । କିନୁ ଏ ମାନଙ୍କ ମାଢ଼ିଗୁଡ଼ିକ ବଡ଼ ଥ୍ଲା ଓ 
ଏହା ନାକରୁ ଆଗକୂ ବାହାରି ଆସିଥ୍‌ଲା । ଜାଭା ମଣିଷ ସହ ଅନେକ ମେଳଥ୍‌ବାରୁ 
ଏହାକୁ ବି ହୋମୋ ଇରେକ୍‌ଟସ୍‌ ଶ୍ରେଣୀରେ ରଖାଗଲା । ଏମାନେ ନିଆଁର ବ୍ୟବହାର 
ସହ ବିଭିନ୍ନ ହତିଆର ବନାଇ ବ୍ୟବହାର କରୁଥ୍‌ଲେ ! ବିଭିନ୍ନ ରକମର ବଡ଼ ପଶୁପକ୍ଷୀଙ୍କୁ 
ଏମାନେ ଶୀକାର କରୂଥ୍ଲେ | | ' 


୧୯୭୫ ମସିହା ବେଳକୁ କେନିଆର ତୁର୍କାନା ହରଦରୁ ଗୋଟିଏ ହୋମୋ 
ଇରେକ୍ଟସ୍‌ ଖପୁରୀର ଜୀବାଶ୍ବ ମିଳିଲା । ଏହାର ମସ୍ତିଷ୍ଠର ଆୟତନ ଥୁଲା ପ୍ରାୟ ୯୦୦ 

MN ତାଞ୍ଜାନିଆର ଓଲ୍ତୂଭାର ଜର୍ଜ ନାମକ ଏକ ଜାଗାରୁ ଅନେକଗୁଡ଼ିଏ ଅତି 
ସରୁ ପୁଣି ଜୀବାଶ୍ଡ ମିଳିଛି। ଏଥ୍‌ରୁ ଗୋଟିଏ ପ୍ରକାର ଜୀୀବାଶ୍ର ବିଶେଷ: ଧରଣର ମନେ 
ହେଉଛି " ' ଝ୯୬୧ ମସିହା ବେଳକୁ ଆବିଷ୍ଡୃତ ଏହି ଜୀବାଶ୍ବଟି ` ଅଷ୍ଟାଲୋପିଥେକସ୍‌ ଓ 
ହୌମୈ 'ଇରେକ୍ଟସ୍‌ ର ମଞଖି ସ୍ତରର ପରି ଜଣାପଡୁଛି ¦ ଏମାନଙ୍କ ଶ୍ରେଣୀର ନାଁ 


91. 


ରଖାଯୀରଛି ହୋମୋ ହାବିଲିସ୍‌ (କାମିକା ଛୋଟ ମଣିଷ) !, Hh 


୧୯୮୬ ମସିହାରେ ଟିମ୍‌ ହ୍ଲାଇଟ୍‌ 

୪ ଓ ଡ଼ୋନାଲ୍‌ଡ଼୍‌ ଜୋହାନ୍‌ସନ୍‌ ହୋମେୋ 
' ହାବିଲିସ୍‌ ଶ୍ରେଣୀର ଗୋଟିଏ ଜୀବାଶ୍ଡ 
ଆବିଷ୍କାର କଲେ | ଏହା ପ୍ରାୟ ୧୮ ଲକ୍ଷ 
ବର୍ଷ ପୂରୁଣ। ମନେ ହେଉଛି | ଆଶା 
କରାଯାଏ ଯେ, ହୋମୋ ହାବିଲସ୍‌, 
ରୋବଷ୍ଠ ଅଷ୍ଟ ଲୋପିଥେକସ୍‌ ଓ 
ଅଷ୍ଟ୍ରାଲୋପିଥେକସ୍‌ ଆଫ୍ରିକାନସ୍‌ମାନେ 
ପ୍ରାୟ ଏକା ସମୟରେ ଆଫ୍ରିକାରେ 
ବସବାସ କରୁଥ୍‌୍ଲେ ! ହୋମୋ 
ହାବିଲିସ୍ମାନେ ଗେଡ଼ା ଥ୍ଲେ ( ପ୍ରାୟ ଏକ 
.. ମିଟର ଉଚ୍ଚା ) ! ତାଙ୍କ ହାତ ତଳକୁ କହୁଣୀ 
ଯାଏଁ ଲମ୍ଭିଥ୍ଲା ।. ଏମାନେ ଥଲେ ପ୍ରଥମ 
ମଣିଷ ଯିଏ ପଥରରେ ହତିଆର 
..:` ବନାଇଥ୍‌ଲେ | କିନୁ ପ୍ରାୟ ୧୬ ଲକ୍ଷ ବର୍ଷ 

er ' (ହୋମୋ ହାବିଲିସ) : : ତଲେ ଏମାନଙ୍କ .ବଦଳରେ ହୋମୋ 
ରରେକ୍‌ଟସ୍‌ମାନେ ଆଗେଇଗଲେ | ; ଏମାନଙ୍କ ହାତ କହୁଣୀ :ଯାଏଁ ଲମ୍ବି ନଥୁଲା | ଏହି 
ଦୂଇ,ଲକ୍ଷ . ବର୍ଷ. ଭିତରେ ମଣିଷ ବିବର୍ଭନର ଏକ ଗୁରୁତ୍ଵପୂର୍ଣ ପରିବ୍ରର୍ଭନ ଘଟିଥ୍ଲା !. 


a se 


-' ହୋମୋ ହାବିଲିସ୍ରୁ ହୋମେଃ ଇରେକୁସ୍‌ ଅବସ୍ଥାରେ ପହଁଞ୍ଚିବାକୁ- ପ୍ରାୟ ଦୂର 
ରକ୍ଷ ବର୍ଷ ଲାଗି ଯାଇଥୁଲା ! ଏହା ଭିତରେ ମଣିଷ ଗଛରେ ରହିବା ଛାଡ଼ି ପୂରୀପୂରି 
ଜଣେ ଭୁମିଟର ପ୍ରାଣୀ ବନି ଯାଇଥଲା । ଏତେ ବଡ଼ ଏକ ନାଟକୀୟ ଓ ଦ୍ରତ ପରିବର୍ଭନ 
ଚିପରି ଘଟିଲା ତାହାକୁ ବ୍ରଝିବା ଏକ କାଠିକିର' କଥା; କରିନୁ ମୂଳତଃ ଆଣ୍ଜିକାରୁ ଅନେକ 
ତଥ୍ୟକୁ ନେର ମଣିଷ ଏପରି ଏକ ସମ୍ଭାବନାର ଛବି ଆଙ୍କିଛି। ` `` ` ` ˆ 

ଆମେ ହୋମୋ ଇରେକ୍ଟସ୍ର ଜୀବନଧାରାକୁ ଦେଖ୍ବା | ସେମାନେ ମୁଖ୍ୟତଃ 
ଶୀକାର ଉପରେ ନିର୍ଭର କରୁଥ୍‌୍ଲେ ଓ ମଂାସ ତାଙ୍କର ମୂଳ ଆହାର ଥ୍ଇା । ସେମାନେ 
ନିଆଁ ବ୍ୟବହାର କରୂଥ୍ଲେ ! ପଥରର ବିଭିନ୍ନ ହତିଆର ଗଢୁଥ୍ଲେ | ସେମାନେ ହାତ 
ଟାଇଁଆ ପରି ଏକ ଛୋଟ ଯନ୍ତ୍ର ବ୍ୟବହାର କରୁଥ୍‌ଲେ । ସେମାନେ ବେଶ୍‌ ନୃଶଂସ ଥ୍ଲେ 
ଓ ବେଳେବେଳେ ସାଥ୍‌ ମଣିଷଙ୍କୁ ବି ମାରି ଖାଇ ଯାଉଥ୍‌ଲେ । ଏମାନେ ପ୍ରାୟ ଦୁଇରୁ 
ତିନି ଲକ୍ଷ ବର୍ଷଯାଏଁ ଗୁ୍ଧାରେ ରହୁଥ୍ଲେ । ପ୍ରାୟ ୪ ଲକ୍ଷ ବର୍ଷ ତକୁ ସେମାନେ ନିଆଁର 
ବ୍ୟବହାର ଜାଣିଥ୍‌ଲେ। ଏମାନେ ନିଆଁ ବଜାକୀ ଅପେକ୍ଷା ନିଅଁ-ଚୋରାଳୀ ଥ୍ଲେ କହିବା 
ବେଶୀ ଠିଜ୍‌ ହେବ । ଜୀବାଶ୍ଡ ଆବିଷ୍କାର କରାଯାଇଥ୍‌ବା କୈଣସି ଜାଗାରୁ ବି ନୂଆଁ 
ବାହାର କରାଯିବାର ଯନ୍ତ୍ର ମିଳିନାହିଁ। କିନ୍ୁ ନିଆଁ ବ୍ୟବହାର କରାଯାଇଥ୍ବାର ଅନେକ 
ସୂଚନା ମିଳିଛି । 


ହୋମୋ ଇରେକ୍‌ଟସ୍‌ଙ୍କ କଙ୍କାନଗୁଡ଼ିକ ଆଫ୍ରିକା, ଚୀନ୍‌ ଓ ଜାଭାର ବିଭିନ୍ନ 
ଜାଗାରୁ ମିଳିଛି । ଆଧୂନିକ ମତ କହେ, ଏମାନଙ୍କ ଆରମ୍ଭ ଆଫ୍ଧିକାରେ ! ଜ୍ରମେ ଏମାନେ 
କିପରି ଅନ୍ୟ ଜାଗାକୁ ବ୍ୟାପିଗଲେ, ତାହା ସୃଷ୍ଟ ଭାବେ ଜଣା ପଡୂନାହିଁ। ଜିନ୍ଧୁ ସେମାନେ 
ଏପରି ଖେଳାଇ ଯିବା ପାଇଁ ଅନେକ ବଂଶ ଓ ଲମ୍ବା ସମୟ ଲାଗିଥ୍ବ । ହୋମୋ 
ରରେକ୍ଟସମାନେ ଲୁଗାପଟା ପିନ୍ଧଥ୍ଲେ ନା ନାହିଁ; ଗୁମା ଛଡ଼ା ସେମାନେ ଅନ୍ୟ ବସତି 
ଗଢ଼ିଥ୍‌ଲେ ନା ନାହିଁ - ଏ କଥା ଆମକୁ ଜଣାନାହିଁ । ଆମ ଆଖ୍ରେ ସେମାନେ ଥ୍ଲେ ଦଳ 
ଦଳ ଶିକାରୀ ଗୋଷ୍ଠୀ । କିନଧୁ ସେମାନଙ୍କ ସାମାଜିକ ବ୍ୟବସ୍ଥା, ଧର୍ମ, କଳା, ବା ସଂସ୍ୃତି 
ଆଦି ବିଷୟରେ ଆମର ଧାରଣା ନାହିଁ । ଜୀବାଶ୍ଵ ମାଧ୍ୟମରେ ଏସବୂକୁ ଠଉରାଇବା 
ସମ୍ଭବପର ନୁହେଁ । ପରବର୍ଗୀ ସମୟରେ ହୋମୋ ଇରେକ୍‌ଟସ୍‌ମାନଙ୍କର କ'ଣ ହେଲା 
ତାହା ବି ଆମକୁ ଜଣାନାହିଁ। କିନୁ ଏ ଯାଏଁ ମିଳିଥ୍ବା ତଥ୍ୟକୁ ଆଧାର କରି ଧରି ନିଆଯାଏ 
ଯେ, ଏମାନେ ହିଁ ବଦଳି ବଦଳି ଆଜିର ରୂପରେ ପହଞ୍ଚିଛନ୍ି । ଆମେ ସମସ୍ତେ ତାଙ୍କର 
ବଂଶଧର | 


ଆଜିକୁ ପ୍ରାୟ ପାଞ୍ଚ ଲକ୍ଷ ବର୍ଷ ତଳେ ଆଧୁନିକ ମଣିଷର ଆରମ୍ଭ ହୋଇଥଲା 
ବୋଲି ଧରାଯାଏ । ଏହି ସମୟ ବେଳକୂ ମଣିଷର ମସ୍ତିଷ ଯଥେଷ୍ଟ ଉନ୍ନତ 
ହୋଇସାରିଥ୍ଲା । ଏଥର ଏମାନଙ୍କୁ ଏକ ନୂଆ ଶ୍ରେଣୀରେ ରଖାଗଲା । ଏହାର ନାଁ 
ହୋମୋ ସାପିଏନ୍‌ସ୍‌। ହୋମୋ ସାପିଏନ୍‌ସ୍‌ କହିଲେ ଆଧୁନିକ ଉନ୍ନତ ମଣିଷଙ୍କ ବୃଝାଏ | 
ତେଣୁ ପାଞ୍ଚ ଲକ୍ଷ ବର୍ଷ ତଳର ଏହି ଉନ୍ନତ ମଣିଷଙ୍କୁ ଆମେ ପ୍ରାରମ୍ଭିକ ହୋମୋ 
ସାପିଏନ୍‌ସ୍‌ ବୋଲି କହିପାରିବା ! 


୧୮୪୮ ମସିହାରେ କିବ୍ରାଲ୍‌ଟାର୍‌ ଅଞ୍ଚଳର ଏକ ଗୁମ୍ାରେ ଗୋଟିଏ ଖପୂରୀ 
ଆବିଷ୍କାର କରାଗଲା। ଏହା ଆଗର ଖପୁରୀ ଠାରୁ ବେଶ୍‌ ଅଲଗା ଥୁଲା। ଏହା ଚାରିଆଡ଼େ 


୧୭ 


Digitized by PPRACHIN, SOA 


(ପ୍ରାରମ୍ଭିକ ହୋମୋ ସାପିଏନ୍‌ସ୍‌ ) 


ବେଶ୍‌ ଚହଳ ସୃଷ୍ଟି କଲା । ୧୮୫୬ 
ମସିହାରେ ଜର୍ମାନୀର ନିଆଣ୍ଡେର 
ଅଞ୍ଚଳରେ ଚୂନପଥର ଗୁମ୍ପାରୁ କେତେକ 
ହାଡ଼ ମିଳିଲା । ଏହି ଖପୂରୀର ତାଳୁ 
ଉପରଟି ବେଶ୍‌ ମୋଟା ଥ୍ଲା। ଆଖ୍ପତା 
ଯୋଡ଼ାକ ବହୁତ ମୋଟା ଥ୍ଲା। କପାଳଟି 
ଭିତର ପଟକୁ ଖାଲୂଆ ଥ୍ଲା । କପାଳଟି 
ବେଶ୍‌ ଚଉଡ଼ା ଥୁଲା; କିନ୍ତୁ ମୁଣ୍ଡ ପଛଟି 
ପଛକୁ ବେଶ୍‌ ଫୁଲିଥ୍‌ଲ । ଏହା ଆଜିର 
ମଣିଷ ଠାରୁ ପଛ ପଟକୁ ଅଧ୍କ ଫୁଲି 
ରହିଥ୍ଲା । ଏହା ଥ୍ଲା ଡ଼ାରୱ୍ନ୍ଙ୍କର 
ବିଖ୍ୟାତ ଓ ବିବାଦାସ୍ୃଦ ବିବର୍ଭନ!ଂ 
ସମ୍ପର୍କୀୟ ପୂସ୍ତକ ଛପାଯିବାର ତିନି ବର୍ଷ 
ପୂର୍ବର ଘଟଣା । ଏହି ଆବିଷ୍ଠାରଟି ବିଜ୍ଞାନୀ 
ସମାଜରେ ଯଥେଷ୍ଟ ଆଲୋଡ଼ନ ସୃଷ୍ଟି 
କଲା । 


ବୈଜ୍ଞାନିକ ହକ୍ସଲି ଏହି ଜୀବଟିର କେତେକ ବିଶେଷ ଗଠନ ଓ ହାବଭାବକୁ 
ସୂଚାଇଲେ । ଆବିଷ୍କାର ହୋଇଥ୍‌ବା ଜାଗାଟିର ନାଁ ଅନୁସାରେ ଏହାର ନାଁ ରହିଲା 


ନିଆଣ୍ଡେର୍ଥାଲ୍‌ ମଣିଷ ! 


ଏହାର ଖପୁରୀ ଖୋଳରୁ ମନେ 


ହେଉଥଲା ଯେ, ଏହା ଏକ ମଣିଷ ଜାତିର 


ବଣମଣିଷ ହୋଇଥାଇପାରେ । ପରେ 
ବେଲଜିଅମ୍‌ ଅଞ୍ଚଳରେ ବି ମାଟି ତଳୁ ଏପରି 
କିଛି ଜୀବାଶ୍ଟ ମିଳିଲା । ଏଗୁଡ଼ିକର 
ନିଆଣ୍ଡେର୍‌ଥାଲ୍‌ ମଣିଷ ସହିତ ଅନେକ 
ମେଳ ରହିଥ୍‌ଲା ! ସେହି ଏକା ଜାଗାରୁ 
ଗୋଟିଏ ବିଶାଳ ଦନ୍ତା ହାତୀ (ମାମୋଥ୍‌), 
ପ୍ରାଚୀନ ଗଣ୍ଡା ଓ କେତେକ ବିଲୁପ୍ତ ଜୀବଙ୍କର 
କଙ୍କାଳ ବି ମିନିଲା । ନି ଆଣ୍ଡେର୍‌ଥାଲ୍‌ 
ମଣିଷଙ୍କର କଙ୍କାଳ ଇଟାଲୀ, ଫ୍ରାନ୍‌ସ୍‌ , 
ପାଲେଷ୍ଟାରନ୍‌ , ସାଇବେରିଆ, ଦକ୍ଷିଣ 
ରଖିଆ ଓ ଉତ୍ତର ଆଫ୍ରିକାରେ ମଧ୍ୟ ମିଳିଛି । 


(ନିଆଣ୍ଡେର୍‌ଥାଇ୍‌ ମଣିଷ ) ' 

ନିଆଶଖ୍ତେର୍‌ଥାଲ୍‌ ମଣିଷ ଏକ ଲକ୍ଷ ବର୍ଷ ପୂର୍ବେ ୟୁରୋପରେ ଚଲାବୁଲା 
କରୁଥ୍‌୍ଲେ ବୋଲି ଆଶା କରାଯାଏ । ପ୍ରାୟ ୩୦ ହଜାର ବର୍ଷ ତଳେ ଏହି ମୂଳ ଜାତିଟି 
ଲୋପ ପାଇଯାଇଥ୍ବାର ଜଣାପଡୁଛି । ଏମାନଙ୍କୁ ଗୁମ୍ବା ମଣିଷ ବୋଲି ବି 
କୂୃହାଯାଇପାରେ |! କାରଣ ଏମାନେ ମୁଖ୍ୟତଃ ବିଭିନ୍ନ ଗୁମ୍ବାରେ ହିଁ ବସବାସ କରୁଥ୍ଲେ | 
ନିଆଶ୍ତେର୍ଥାଲ୍‌ ମଣିଷଙ୍କର କେତେକ ବିଶେଷତ୍ସ ଥ୍ଲ! ବର୍ବରତା, ଅଖାଡୁଆ ଆକାର, 
ଅକର୍ମଣ୍ୟ ଚାଲି ଓ କୂଜାଳିଆ ଦେହ । ବେଳେ ବେଳେ ପ୍ରଶ୍ନ ଉଠେ, ଏମାନେ କ”ଣ 
ସତରେ ମଣିଷର କ୍ରମ ବିବର୍ଭନର ଏକ ଅଂଶ ? ଆଧୁନିକ ଯୁଲ୍ି କହେ, କୌଣସି ରୋଗ 
ଯୋଗୁଁ ଏମାନଙ୍କର ଦେହର ଗଠନ ଏପରି ଅଖାଡୂଆ ହୋଇଥାଇପାରେ । 


ଗୋଟିଏ ମତବାଦ ଅନୁସାରେ ସେମାନେ ମୁଖ୍ୟତଃ: ହଃ: ବିରଫ ଯୁଗ ସମୟରେ 
କାଲ୍‌ସିଫେରଲ୍‌ (ଚୂଜ ଉତ୍ପାଦକ) କମିଯାଇଥ୍‌ବ ! ଏହା: ଦ୍ବାରା ତାଙ୍କ ହାଡ଼ ଦୂର୍ବଳ ଓ 
ବିକୃତ ( ରିକେଟ୍‌ ରୋଗ) ହୋଇ ଯାଇଥ୍‌ବ। ଇରାକ୍ରେ ମିଳିଥ୍ବା ତଥ୍ୟନ୍ତୁ 'ଜଣାପଡୁଛି, 
ଏମାନେ ବେଶ୍‌ ଦକ୍ଷ ଶିକାରୀ ଥୁଲେ । ଅନେକ ଉତ୍ତମି ହତିଆଉ ଗଢ଼ିଥ୍‌ଲେ । ବିଭିନ୍ନ 
ଅସ୍ତ୍ରୋପଚାର କରୁଥ୍‌ଲେ ! କୌଣସି ଲୋକ ମରିଗଲେ ସେମାନେ . ତାକୁ ଗାତ ଖୋଳି 
ପୋତି ଦେଉଥ୍‌ଲେ । ଆଶି। କରାଯାଏ, ଏମାନେ ବଣମଣିଷଙ୍କ ଠାରୁ ବେଶ୍‌ ଉନ୍ନତ 
.ଥ୍ଲେ। ଏବେ ନ ିରଆାଲ ମଣିଷ ବିଷୟର ଅନେକ ବିନ୍ାହ ରହିଛି। 


7 € ୯୩୩ ମସିହାରେ ଜର୍ମାନୀରେ ଷ୍ଟେନୁହେମ୍‌ ନାମକ ଏକ୍ସ ଜାଗାରେ ଗୋଟିଏ 
ଖପୂରୀର ଜୀବାଶ୍ଡ ମିଳିଲା I - ' ଜୀବାଶୁଟି ତିନି ଲକ୍ଷ ବର୍ଷ ପ୍ରରୁଣା ଥୁଲା. ଏହାର ନାମ 
ରହିଲା ଷ୍ଟେନ୍‌ହେମ୍‌ ମଣିଷ ! ଏହାର କପାଳ, ଖାଲୁଆ ଅଲା, ଆଖ୍ପତା, ମୋଟା ଓ 
ଜାକଟି ଚଉଡ଼ା ଥ୍ଲା | ଜିନ ମୁହଁ ଓ ମ୍ବାଢିର ଗଠନ ଆଦିର, ମଣ୍ମିଷ ମୁହଁ ପରି ଥ୍ଲା।.ପରେ 
ଲଣ୍ଡନ୍‌ର ଜେତେକ ଜାଗ୍ରାରୁ ବି ଏହି, ଜାତିର ମଣିଷଙ୍କର କଙ୍କାଳ ମିଳିଛି ¦! ଏମାନଙ୍କର 
ମସ୍ତିଷ୍ର ଆକାର ଆଜିର ଜଣେ ବୟସ୍ବ ମହିଳାଙ୍କ ମସ୍ତିଷ୍କ ସହ ସମାନ ଥୁଲା! 


'ଆମର ଏହି ଲମା କାହାଣୀଟି ଶେଷର ପର୍ଯ୍ୟାୟଟି। ଆରମ୍ଭ ହେଲା ଆଜିକୁ ପ୍ରାୟ 
କୋଡ଼ିଏ ହଜ଼ାର ବର୍ଷ ତଳେ | ୟୁରୋପରେ ଏହି ନିଆଶ୍ତେରଥାଲ୍‌ ମଣିଷଙ୍କ ବଦଳରେ 
ଏକ ନୂଆ ଜାତିର ଆଧୁନିକ ମଣିଷ ଦେଖାଦେଲେ । ଦକ୍ଷିଣ ପ୍ରାନ୍‌ସ୍‌ର କ୍ରୋମାଗୁନ୍‌ 
' ଠାରେ ଏମାନଙ୍କର ପତ୍ତା ମିଳିଛି। ତେଣୁ ଏହି ଜୀବାଶ୍ୃଗୁଡ଼ିକୁ କ୍ରୋ-ମାଗୁନ୍‌ ମଣିଷର 
ବୋଲି କୁହାଯାଉଛି । ଏମାନେ ଆଧୁନିକ ମଣିଷ ହୋମୋ ସାପିଏନ୍‌ସଙ୍କର ଏକ ରୂପ 
ବୋଲି ଧରାଯାଏ । ଏହି ଶ୍ରେଣୀର ମଣିଷ ଉଚ୍ଚ-ଓ ବଳିଷ୍ଠ ଥ୍‌ଲେ । ଆଜିର ମଣିଷ ପରି 
ସେମାନଙ୍କ ମସ୍ିଷ୍ଠ ଉନ୍ନତ ଥୁଲା । ମୂୃଶ୍ତର ଗଢଣ ବି ଆଜିକା ପରି ସୁନ୍ଦର ଥଲା | ପ୍ରସ୍ତର 
ଯୁଗର ଶେଷ ଭାଗରେ ଏମାନେ ଦେଖା ଦେଇଥ୍‌ଲେ ! ଏମାନେ ପଥରର ଘରେ 

ରହୁଥ୍ଲେ ! ବିବିଧ କଳାରେ ଏମାନଙ୍କର 
ବେଶ୍‌ ରଚି ଥ୍ଲା | ଏମାନେ ବେଶ୍‌ ସୁନ୍ଦର 
ଛବି, ମୂରି ଆଦି ବନାଇଥ୍‌ଲେ | ଏସବୁ 
ଏମାନଙ୍କର ସୃଜନଶୀଳ କ୍ଷମତାର କିଛି 
ପରିଚୟ ! ଏ ଯାଏଁ ଆମେ ଯାହାସବୁ 
ଆଲୋଚନା କରିଛେ, ସେଥ୍ରୁ ମନେ 
ହେଉଥ୍‌ବ, ବିଭିନ୍ନ ଶ୍ରେଣୀର ବଣମଣିଷ 
ଓ ମଣିଷ କେବଳ ଆଫ୍ରିକା ବା 
ୟୁରୋପରେ ହିଁ ଜନ୍ମ ହେଉଥ୍‌ଲେ । କିନ୍ତୁ 
ଏହା ଠିକ୍‌ ନୁହେଁ । ଏମାନେ ଭାରତ, 
ୟୁରୋପ, ଏସିଆ, ଆଫ୍ରିକା ଆଦି ବିଭିନ 
ଜାଗାରେ ରହିଥ୍‌ବେ । ପ୍ରାୟ କୋଡ଼ିଏ 
ହଜାର ବର୍ଷ ତଳେ ଏସିଆରୁ ଏମାନେ 
ଅଷ୍ଟ୍ରେଲିଆ, ଆମେରିକା ଆଦି ଦେଶକୁ 
ଯାଇଥ୍ବେ । ଆଧୁନିକ ମଣିଷ ଅନେକ 
(କ୍ରୋ-ମାଗୁନ୍‌ ମଣିଷ) ଡ଼େରିରେ ପୃଥ୍ବୀରେ ଉଧାଇଛି। 


ଆମେ ଏ ଯାଏଁ ପ୍ରାଚୀନ ପ୍ରସ୍ତର ଯୁଗ ବିଷୟରେ ଆଲୋଚନା କରିଛେ। ମଣିଷ 
ପଥରକୁ ବିଭିନ୍ନ ହତିଆର ରୂପେ ବ୍ୟବହାର କରୁଥ୍ଲା । ଗଛରୁ ଫଳ ଝଡ଼ାଇବା, ଟାଣ 
ଫଳକୁ ବାଡ଼େଇ ଭାର୍ଟିବା, ହଁଂସୁ ଜୀବଙ୍କ ଅଡ଼ାଇବା, ଶୀକାର କରିବା ଆଦି କାମରେ 
ଏହାକୁ ଲଗାଉଥ୍‌ଲା। ପରେ ସେ ପଥରକୁ ଗୋଜିଆ କରି ଧାରୁଆ ଅସ୍ତ୍ର ସବୁ ବନାଇଲା ! 
ଏହାକୁ ଛୁରୀ, କାତି ଆଦି ରୂପେ ବ୍ୟବହାର କଲା । ଏହାକୁ ଆହୁରି ଉନ୍ନତ କରି ସେ 
ଟାରଇଗିଆ, ବଡ଼ ଛୁରୀ ଆଦି ବନାଇଲା । ଏହାକୁ ତା'ର ନୂତନ ପ୍ରସ୍ତର ଯୁଗ କହାଯାଏ ! 
ବିଭିନ୍ନ ହାତ ହତିଆର ସହ ଆଗ ଅପେକ୍ଷା ତା” ବଳ ଯଥେଷ୍ଟ ବଢ଼ି ଯାଇଥଲା । 


ନିଆଁର ବ୍ୟବହାର ତାକୁ ଅନେକ ସାହାଯ୍ୟ କଲା ¦! ଆଲୁଅ, ଉତ୍ତାପ ସାଙ୍ଗକୁ 
ଏହା ତାଙ୍କୁ ସୁରକ୍ଷା ବି ଯୋଗାରଲା ¦ ସେମାନେ ଖାଦ୍ୟକୁ ରାନ୍ଧିବା ପାଇଁ ମାଟିରେ ହାଣି 
ଭଳି ବିବିଧ ପାତ୍ର ଗଢ଼ିଲେ । ଜୀବଜନ୍ତୁଙ୍କ ଚମଡ଼ା ଗଛର ବକଳ ଆଦିକୁ ଦେହରେ 
ଗୁଡ଼ାଇଲେ ! ଏହା ତାଙ୍କୁ ସୁନ୍ଦର ଦିଶିବା ସାଙ୍ଗକୁ ଅଣ୍ଡା, ଖରା, ବର୍ଷାରୁ ବି ଆରାମ 
ଦେଲା । ସେମାନେ ଧନ୍ଧ ଶର, ବାଟୁଳି ଖଡ଼ା ଆଦି ବ୍ୟବହାର କରିବା ଶିଖ୍ଲେ ! ଏ 
ସବ୍ର ଶିଖ୍ବା ପାଇଁ କେତେ ଲକ୍ଷ ବର୍ଷ ଲାଗି ଯାଇଥ୍‌ଲା ! କାରଣ ଏସବୂକୁ ମଣିଷ 
କାହାଠାରୁ ଶିଖ୍‌ ନ ଥ୍ଲା | ସେ ବିଭିନ କାମ କରୁ କରୁ ଏ ସବୁ ଯନ୍ତ୍ରପାତି ଓ ଜ୍ଞାନ ଲୋଡ଼ା 
ହୋଇଥଲା | ମୁଣ୍ଡ ଓ ହାତର ଗଭୀର ଚେଷ୍ଟାରୁ ଏସବୁ ହତିଆର ସୃଷ୍ଠି ହୋଇଥଲା ! 

ଏ ସବୁ ପରଖ ସହିତ ମଣିଷ ତା” ଚାରିପାଖର ପ୍ରକୃତି ଓ ଜୀବନଧାରାକୁ ବି 
ବୂଝି ଚାଲିଥ୍‌ଲା | ଯେଉଁ ମଣିଷ ଦିନେ ବର୍ଷା କି ବିଜୁଳି ଦେଖ୍‌ ଡ଼ରରେ ଗୁମ୍ପାରେ ଲୁଚି 
ଯାଉଥଲା, ସେ କ୍ରମେ ପ୍ରକୃତିର ବିଭିନ୍ନ ଗୂଢ ରହସ୍ୟ, ଯଥା : ରଡ଼ ବଦଳ, ପାଣି ପାଗ, 
ଦିନରାତି, ଗଛଲତା, ପଶୁପକ୍ଷୀ ଆଦିଙ୍କ ଜୀବନଧାରାକୁ ବୃଝିବାକୁ ଚେଷ୍ଟା କଲା ! ଏହା 
ତା'ର ଜ୍ଞାନ ବିଜ୍ଞୀନର ବିକାଶର ପ୍ରଥମ ସୋପାନ ହେଲା । ଫଳମୂଳ ଖୋଜି ଖାଇବାରୁ 
ସେ ବିଭିନ୍ନ ଗଛ, ଏହାର ଫଳର ଗୁଣ, ଫଳ ଧରିବାର ସମୟ, ଗଛଟି ଉଠିବା ଜାଗା 
ଆଦିକୁ ଜାଣିଲା | ଏଥ୍‌ରୁ ଆରମ୍ଭ ହେଲା ତା'ର ଗଛ ବିଷୟରେ ଜ୍ଞାନ ବା ଉତ୍ତିଦ ବିଜ୍ଞାନ | 


ଶିକାର କଲାବେଳେ ସେ ଶର ବା ଅନ୍ୟ ଧାରୁଆ ଅସ୍ତ ଫିଛିବାର କୌଶଳ 
ବାହାର କଲା । ପଶୂର କେଉଁଠିଢି ମାରିବ, କେତେ ବେଗରେ, କେଉଁ ଦିଗରେ ଓ କିପରି 
ମାରିବ ଆଦିକୁ ବୁଝିଲା । ଏଥ୍‌ରୁ ତାର ଫିର୍ଗିବା ଜ୍ଞାନ ବା ଉତ୍କ୍ଷେପଣ ବିଜ୍ଞାନ ଆରମ୍ଭ 
ହେଲା । ପଶୁକୁ କାଟି ସେ ତା” ଚମଡ଼ା ବାହାର ଜଲା | ଦେହ ଭିତରେ . କେଉଁଠି କ'ଣ 
ଅଛି, କେଉଁଠି କଂଣ କାମ କରୁଛି, ଏ ସବୂକୁ ଜାଣିଲା | ନିଜ ଦେହରେ ବି ଏମିତି ଥ୍ବ 
ବୋଲି ଭାବିଲା । ଏ ସବୁକୁ ନେଇ ବଢିଲା ତାର ପ୍ରାଣୀ ବିଜ୍ଞାନ ଓ ଶରୀର ବିଜ୍ଞାନ ! 


. ବିଭିନ ହତିଆର ତିଆରି କରିବା ପାଇଁ ସେ ବାଛି ବାଛି ଟାଣୁଆ ପଥର ଆଣିଲା ! 
ତାକୁ ଘଷି, କାଟି ଧାରୁଆ କଲା | ଏହି ପ୍ରକ୍ରିୟାରେ: ସେ ବିଭିନ୍ନ ପଥରର ଗୁଣ, . ଧର୍ମକୁ 
ଜାଣିଲା । ଏହିପରି ତା'ର ରସାୟନ ବିଜ୍ଞାନ, ପଦାର୍ଥ ବିଜ୍ଞାନ, ଜଳବାୟୁ ବିଜ୍ଞାନ ଆଦି 
ବିବିଧ ଜ୍ଞାନ ବଢ଼ିଲା ¦ 


ଏଥର ମଣିଷ ପଥର ଛାଡ଼ି ଧାତୁରେ ହତିଆର ତିଆରି କରି ଜାଣିଲା । ଏଗୁଡ଼ିକ 
ପଥରଠୁଁ ବେଶୀ ଟାଣ ଓ କାମିଜା ହୋଇ ପାରୂଥ୍ଲା ! .ପ୍ରଥମରେ ସେ ତମ୍ବା ଓ ପିଉଳ 
ଧୀତୁ ବ୍ଯବହାର କରୁଥ୍‌ଲା । ପିତ୍ତଳର ବହୁଳ ବ୍ଯବହାର ସମୟକୁ ପିରଳ୍ ୟୁଗ 
କୁହାଯାଇଥାଏ 1 ପିତ୍ତଳ ଯୁଗର କେତେ ଶହ ବର୍ଷ ପରେ ଲୌହ ଯୁଗ ଦେଖାଦେଲା | 
ବିପୁଳ ଓ ବ୍ୟାପକ ଭାବରେ ଲୁହାର ବିଭିନ୍ନ ହତିଆର ବ ନାଗଲା ! 


କୃଷି ତା” ଜୀବନରେ ଏକ ବଡ଼ ପରିବର୍ତନ ଆଣିଦେଲା । ଆଗର ଶିକାରୀ 
ଜୀବନ ତା”ର ବଦଳିଗଲା | ଆଗ ଭୋକ ବେଳେ ଶିକାର କରି ବା ଫଳମୂଳ ଆଣି ସେ 
ପେଟ ଭରି ଦେଉଥୁଲା | କିନୁ ଏବେ ସେ ଜମି ଚଷି, ମଞ୍ଜ ବୂଣି ତାର ଯନ୍‌ ନେଲା । 
ଫସଲ ପାଚିଲେ ନାଚି, ଗାଇ ସେ ଅମଳ କଲା ଓ ସ୍ଥିରତାର ଜୀବନ ବିତାଇଲା । 
ପାଣିପାଗ, ରତୁ, ଚାଷର ପ୍ରଣାଳୀ ଆଦି ବିଷୟରେ ଧାରଣା, ଫସଲ ଅମଳ, ଫସଲ 
ସାଇତା, ରୋଷେଇ ଆଦି ସବୂଥ୍‌ରେ ଉନ୍ନତି ହେଲା । ଗୋଟିଏ ପୀଢୀର ଲୋକ ଯାହା 
ନୂଆ ଶିଖ୍ଲେ, ତାହା ତାଂ ପର ପୀଢୀକୁ ଯଥେଷ୍ଟ ସାହାଯ୍ୟ କଲା । ଭଲ ଚାଷ ପାଇଁ 

ମଣିଷ ନରକ୍ୂଳିଅଆ ଇଲାକାକୁ ଅଧ୍କ ଉପଯୋଗୀ ମଣିଲା । ଦଳ ଦଳ ହୋଇ ସେ 
ନଇକ୍ରଳରେ ବସତି ଗଢ଼ିଲା ! ଶିକାର ବଦଳରେ ସେ ଚାଷ କାମରେ ବେଶୀ ମଜା 
ପାଇଲା ! କିନୁ ଅଆଁରପଟେ ଏହାକୁ ““ ମଣିଷ ଜାତିର ଏକ ଅବନତି ?? ବୋଲି ବି 
କୁହାଗଲା । ଯେଉଁ ମଣିଷ ଶିକାର କାମରେ ଯଥେଷ୍ଟ ଉଦ୍ଦୀପନା ଓ ମନୋରଞ୍ଜନ 
ପୀଉଥ୍ଲା ଏବଂ ଶିକାର ପରେ ଭୋଜି, ମଉଜ କରୁଥଲା , ତାକୁ ଆଜି ଚୂପ୍ଚାପ୍‌ ଅନେକ 
ଦିନ ଯାଏଁ ଫସଲ ଅପେକ୍ଷାରେ ବସିବାକୁ ପଡିଲା | କିନ୍ତୁ ସେ ଯାହା ହେଉ ନା କାହିକି, 
ଏହା ମଣିଷ ଜୀବନରେ ଅଧୁକ ସ୍ଥିରତା ଆଣି ଦେଇପାରିଲା । ସେ ନିଜର ଅବସର 
ସମୟରେ ବିଭିନ୍ନ ରଚନାତ୍ମକ କାମଦାମ କରିପାରିଲା ! ଫଳରେ କଳା, ସାଜସଜା, 
ସଂସ୍କୃତି, ଚାଲିଚକଣୀ, ଶ୍ରମବଣ୍ଢନ ଆଦି କାମରେ ସେ ସମୟ ଦେଇପାରିଲା ଓ ଉନ୍ନତି 
କଲା। କିନୂ ସେ ସମୟର ମଣିଷ ସବୂକଥ! ବା ପ୍ରଶ୍ନର ସଠିକ୍‌ ଧାରଣା ପାରବା ସମ୍ଭବପର 
ନଥ୍ଲା। ତେଣୁ କେତେକ ସମୟରେ ସେ ବିନା ପ୍ରମାଣ ବା କମ୍‌ ବୃଝାମଣାରେ ବି ମନରୁ 
ଅନେଜ ବ୍ୟାଖ୍ୟା କରି ପକାଉଥ୍‌ଲା । ଏଗୁଡ଼ିକ ଧୀରେ ଧୀରେ ଅନ୍ଧବିଶ୍ବାସ ରୂପେ 
ସମାଜରେ ନିଜ ଜାଗା ମାଡ଼ି ବସିଲା । 


ଚାଷ କାମ ସହିତ ମାପଚୂପ ବି ଲୋଡ଼ା ହେଲା । ଜମିର ମାପଚୂପ, ଅମଳ 
ହୋଇଥ୍‌ବା ଫସଲ, ଗାର, ଘୋଡ଼ାଙ୍କ ସଂଖ୍ୟା, ଚାଷ ପାଇଁ ସଠିକ୍‌ ସମୟ ଆଦି ଜାଣିବା 
ପାଇଁ ତାଢୁ ହିସାବ ରଖ୍ବାଜୁ ପଡ଼ିଲା । ଏହି ଧାରାରେ ମଣିଷର “ ଗଣିତ! ବି ଆରମ୍ଭ 
ହୋଇଗଲା । ଜ୍ୟାମିତି କୌଶଳ ବାହାର କରି ସେମାନେ ମାପଚୂପ କରି ପାରିଲେ । 
ବିଭିନ୍ନ ଜାଗାରେ ବନ୍ଧ ବାନ୍ଧି ସେମାନେ ଚାଷ ଜମିକୂ ପାଣି ଯୋଗାଇଲେ ! ପକ୍ଟା ଘର 
ତିଆରି କରିବା ଶିଖ୍ଲେ ! ଚକ” ଉତ୍ଭାବନ କଲେ । ଚକ ମଣିଷ ପାଇଁ ଏକ ବୈପ୍ଲବିକ 
ବିକାଶର ବାଟ ଖୋଲିଦେଲ। ¦ ସେମାନେ ଏହାକୁ ଲଗାଇ ଶଗଡ଼ , ରଥ ଆଦି ବଜାଇଲେ । 
କ୍ରମେ ସେମାନେ ବଡ଼ ବଡ଼ ନାଆ ତିଆରି କଲେ ଓ ନଦୀରେ ଯାତାୟତ କଲେ । 


ମାଟିରେ ପାତ୍ର ବନାଇବା ମଣିଷର ଆଉ ଏକ ବଡ଼ କାମ ଥଲା । କୂମ୍ଭାରଚକ 
ଦ୍ଵାରା ମାଟିର ପାତ୍ର ଗଢ଼ିବା ଡ଼େରିରେ ଆରମ୍ଭ ହେଇଥ୍‌ଲା | ଆରମ୍ଭରେ ସେମାନେ 
ଚିକିଟା ମାଟିକୁ ହାତରେ ବାଗେଇ ମାଟି ମାତ୍ର ସବୁ ବନାଉଥ୍ଲେ । ଏ ସବୁରେ ସେମାନେ 
ଶସ୍ଯକୂ ସାଇତି ରଖ୍ପାରିଲେ ! ଏଥ୍‌ରେ ପାଣିକୁ ଧରି ରଖ୍ହେଲା | ପରେ ସେମାନେ 
ଏହାଜୁ ରୋଷେଇ କାମରେ ବି ଲଗାଇଲେ । ହାଣ୍ତିରେ ରୋଷେଇ କରିବା ବେଳେ 
ସେମାନେ ରନ୍ଧା ଖାଦ୍ୟର ସୁଆଦ ଚାଖ୍ଲେ | ନୂଆ ନୂଆ ସୁଆଦ ପାଇଁ ସେମାନେ କେତେ 
ରକମର ପରଖ କରିଥ୍ବେ । କିଏ ହୁଏତ ବାସି ଖଟା ତୋରାଣୀରୁ ହାଶ୍ତିଆର ମଜା 
ଚାଖ୍ଥ୍ବ। କାମଟିରେ ଅଧ୍କ ଫଳ ପାଇବା ପାଇଁ ପରଖ ଚଳାଉ ଚଳାଉ କିଏ ପାତକ 
ପ୍ରଣାଳୀର ସୁବିଧାକୁ ଚିହ୍ଦିଥ୍ବ । ଏହି ପ୍ରଣାଳୀରେ ସେ ବିଭିନ୍ନ ମଦ ବନାଇବା ଶିଖ୍ଗରା ! 
ରସାୟନ ବିଜ୍ଞାନରେ ଏହି ପାତନ ପ୍ରଣାଳୀ ଦ୍ଵାରା ଅନେକ ଗୁରୁତ୍ଵପୂର୍ଣ ଜାମ 

99 


Digitized by PPRACHIN, SOA 


ହୋରପାରିଥାଏ । ହୁଏତ ଏହି ପ୍ରଣାଳୀଟିର ଆରମ୍ଭ ସେମାନଙ୍କଠାରୁ ହିଁ ହେଇଥ୍‌ବ | 
ଏବେ ବି ଆଦିବାସୀମାନେ ଏହି ପ୍ରାଚୀନ ଦେଶୀ ଢ଼ାଞ୍ଚାରେ ହିଁ ହାଣ୍ଡିଆ ବନାଉଛନ୍ତି। 


ମଣିଷର ଜ୍ଞାନ ବିଜ୍ଞାନ ଲଗାତାର ବଢ଼ି ଚାଲିଥ୍ଲା | ଅନେକ ତଥ୍ୟକୁ ମନେ 
ରଖ୍ବାରେ ଅସୁବିଧା ଥ୍ଲା । ତେଣୁ ସେଗୁଡ଼ିକୁ ଟିପି ରଖ୍ବା ଦରକାର ହେଲା | ବିଭିନ୍ନ 
ଠାର ସଙ୍କେତ ଦ୍ଵାରା ସେମାନେ ମାଟିର ପଟା ଉପରେ ବିଭିନ୍ନ ତଥ୍ୟକୁ ଟିପି ରଖୁଥ୍‌ଲେ | 
ଏହି ଧାରାରେ ତାଙ୍କର ଲିପିର ବିକାଶ ହେଇଥ୍‌ବ । ଏହି ଲେଖାଗୁଡ଼ିକୁ ଅନେକ ଦିନ ଯାଏଁ 
ସାଇତି ରଖ୍‌ ହେଉଥଲା ! ଏହାର ଅନେକ ନଜିର ମହେଞ୍ଜୋଦାରୋ ଓ ହରପ୍ପାରୁ 
ମିଳିପାରିଛି। ଆମେ ତାଙ୍କର ଭାଷା ଓ ସଙ୍କେତ ସହ ପରିଚିତ ନୂହନ୍ି। ତେଣୁ ଏହାକୁ ବୁଝି 
ପାରୁନାହେଁ ।. 


କାମ ଓ ଉତ୍ପାଦନ ବଢ଼ିବା ସାଙ୍ଗକୁ ବିଭିନ୍ନ ଦଳ ଭିତରେ ବଣ୍ଟାକୂଣ୍ଠା ଓ ବିନିମୟ ବି 
ବଢ଼ିଲା । ଏଥ୍ପାଇଁ ଅନୁପାତ ଓ ହିସାବ ଆଦି ଜାଣିବା ଦରକାର ହେଲା। ଏସବୁ ହିସାବ 
ରଖ୍ବା ପାଇଁ କିଏ କେଉଁ ଉପାୟ ବାହାର କରିଥ୍‌ଲେ ! କିଏ ଗାତରେ ଗୋଡ଼ି ପକାର 
ହିସାବ ରଖୁଥ୍ଲେ । ଦକ୍ଷିଣ ଆମେରିକାରେ ଇଙ୍ଗାମାନେ ଦଉଡ଼ିରେ ଗଣ୍ଠି ପକାଇ ବା କ୍ଲିପୁ 
ପଦ୍ଧତିରେ ହିସାବ ରଖୁଥ୍ଲେ। 


ମଣିଷର ବିକାଶ ସହିତ କେତେକ ସାମାଜିକ ଅସୁବିଧା କାମ ବି ଏକା ତାଳରେ 
ବଢୁଥ୍ଲା | ନାନା ଅନ୍ଧବିଶ୍ଵାସ ଚେର ଧରିବା ଏଥ୍‌ରୁ ଗୋଟିଏ । ଆଉ ଗୋଟିଏ ଥଲା 
ଶୋଷଣ ମନୋଭାବ | ଯେଉଁମାନେ ସମାଜରେ ବଳୁଆ! ଥ୍ଲେ ସେମାନେ ଦୂର୍ବଳମାନଙ୍କୁ 
ହଇରାଣ କରୁଥ୍‌ଲେ । କ୍ଷମତା ଓ ଧନ ପାଇଁ ବିଭିନ୍ନ ଦଳ ମଧ୍ୟରେ ଝଗଡ଼ା ହେଉଥଲା ! 
ହାରିବା ଦଳଟିକୁ ସେମାନେ ବେଳେବେଳେ ମାରି ଖାଇ ଯାଉଥ୍‌ଲେ ବା ବନ୍ଦୀ କରି 
ନେଇ ଯାଉଥ୍‌ଲେ। ତାଙ୍କୁ ସେମାନେ ଦାସ ( ଚାକର) ରୂପେ ଅନେକ କଠିନ କାମରେ 
ଲଗାଉଥ୍ଲେ । ଜମି ଚାଷ କରିବା, ଘରେ କାମ କରିବା ଠାରୁ ଘର ତିଆରି ଆଦିରେ 
ତାଙ୍କୁ ଅନେଜ ଖଟଣି ପଡୁଥ୍ଲା। ତାଙ୍କର ସ୍ବାଧୀନତା ବା ଆନନ୍ଦ ବୋଲି କିଛି ନଥ୍‌ଲା । 
ଏପରିକି ଚୀନର ବିଶାଳ କାବ୍ୟ, ମିଶରର ପିରାମିଡ଼୍‌ ଆଦି ପୃଥ୍ବୀର ବିଖ୍ୟାତ କାମଗୁଡ଼ିକ 
ପଛରେ ଏମାନଙ୍କର ହିଁ ଲହୁ, ଲୁହ ଲାଗିଥ୍ଲା । କିନୁ ଏଥ୍ପାଇଁ ସେମାନଙ୍କର କୌଣସି 


ନୀ ରହୁ ନଥ୍୍‌ଲା ! 


କିନ୍ତୁ ଆରପଟେ ସମାଜ ଓ ସଭ୍ୟତା ବଢ଼ି ଚାଲିଥୁଲା । କ୍ରମେ ସେମାନେ ଚାଷ 

ଉପରେ ପୂର୍ଣତଃ ନିର୍ଭର କରିବାରେ ଲାଗିଲେ ! ନଲକୁଳରେ ଚାଷ ପାଇଁ ପାଣି, ଉର୍ବର 

ମାଟି ସାଙ୍ଗକୁ ପରିବହନର ସୁବିଧା ବି ଥୁଲା ତେଣୁ ବଡ଼, ବଡ଼ ନଦୀ ଅବବାହିକାରେ 

ସେମାନେ ଦଳ ଦଳ ହୋଇ ରହିବାକୁ ଆଗମ୍ଭ କଲେ ! ପୃଥ୍ବୀର ଚାରିଟି ବଡ଼ ନଦୀ 

କୂଳରେ ବଡ଼ ବଡ଼ ସତ୍ଜ୍ୟତା ସବ ଗଢ଼ି ଉଠିଥୁଲା । ସିନ୍ଧୁ ନଦୀ କୂଳରେ ଭାରତର ସିନ୍ଧୁ 
ସତ୍ୟତାର ନମୂନା ଆମେ ମହେଞ୍ଜୋଦାରୋ ଓ ହରପ୍ପାରେ ଦେଖ୍ବାକୁ ପାଉଛେ ! 
ଏହା ପ୍ରାୟ ୫ ହଜାର ବର୍ଷ ପୁରୁଣା । ଏଠାରେ ମଣିଷର ଜୀବନଧାରା ଯଥେଷ୍ଟ ଉନ୍ନତ 
ଥୁଲା । ଏହି ଦୁଇ ବିଶାଳ ନଗରୀ ଛଡ଼ା ଏଠାରେ ଅନେକ ଉନ୍ନତ ସହର, ଗାଁ ଗଢ଼ି 
ଭଠିଥ୍ଲା । ଆମର ପାଠ ବହିରେ ଆମେ ଏ ସବୁ ବିଷୟରେ ଅନେକ କଥା ପଢ଼ିବାକୁ 
ପାଉଛେ। 


ମିଶରର ନୀଳ ନଦୀ କୂଳରେ ମିଶର ସଭ୍ୟତା ବି ବେଶ୍‌ ପୁରୁଣା - ଖ୍ରୀଷ୍ଟପୂର୍ବ 
ପ୍ରାୟ ୪୦୦୦ ସମୟର । ଏଠାରେ ଗଢ଼ାଯାଇଥ୍‌ବା ପିରାମିଡ଼୍‌ଗୁଡ଼ିକ ଏଠାକାର ବିଜାଶର 
ମୂକସାକ୍ଷୀ । ୟୁରୋପର ଟାଇଗ୍ରୀସ ଓ ଇଉଫ୍ରେଟିସ୍‌ ନଦୀ କୂଳରେ ଉଧେଇଥ୍‌ଲା 
ବେବିଲୋନ୍‌ ସଭ୍ୟତା । ଏବେ ସେଠାରେ ଅନେକ ବଡ଼ ବଡ଼ ସୌଧର ଧ୍ଵଂସାବଶେଷ 
ଦେଖ୍ବାକୁ ମିଳୁଛି । ସେମାନେ ବି ଯଥେଷ୍ଟ ଉନ୍ନତ କରିଥ୍ଲେ । ଚୀନ୍ର ହୋୟାଙଟ୍‌-ହୋ 
ନଦୀ କୂଳରେ ଚୀନ ସତ୍ତ୍ୟତା ପଛରେ ଗଢ଼ିଉଠିଥ୍‌ଲା । କିନୁ ଏହା ବି ବେଶ୍‌ ଉନ୍ନତି 
ଥୁଲା । ଚୀନ୍‌ର ବିଖ୍ୟାତ ବିଶାଳ କାନ୍ଧଟି ସେ ସମୟର । ଏହାର ଆକାର ଓ ମାନରୁ 
ଚୀନ ସଭ୍ୟତାର ବିକାଶର ସୂଚନା ମିଳେ ! ମଣିଷ ସମାଜ ପାଇଁ ଏହି ଚାରିଟି ପ୍ରାଚୀନ 
ସଭ୍ୟତାର ଅବଦାନ ଯଥେଷ୍ଟ ବେଶୀ | 


ବିଜ୍ଞାନ ସହ ଦର୍ଶନ ଶାସ୍ତ ବି ଯଥେଷ୍ଟ ଆଗେଇ ପାରିଥ୍ଲା । ଭାରତର 
ଆର୍ଯ୍ୟଭଙ୍ଗ, ବରାହମିହିର, ବ୍ରହ୍ମଗୁପ୍ତ, ଭାସ୍ର ଆଦି ପଶ୍ିତମୀନେ ଆକାଶ ବିଜ୍ଞାନ ଓ 
ଗଣିତରେ ଅନେକ ଆଗୁଆ କାମ କରିଥ୍‌୍ଲେ। ଚରକ, ଶୁଶୁତ ଆଦି ଭେଷଜ ବିଜ୍ଞାନରେ 
ଅନେକ ମୌଳିକ କାମ କରିଥଲେ । ଶୁଶ୍ରତଙ୍କ ବିଭିନ୍ନ ଯନ୍ତ୍ରପାତିରୁ ଜଣାପଡ଼େ ଯେ, ସେ 
କାଳରେ ବି ସେମାନେ ପ୍ଲାଷ୍ଟିକ୍‌ ସର୍ଜେରୀ ପରି ଅତି ନିଖୁଣ କାମ କରିପାରୁଥ୍‌ଲେ ! 
ଗାର୍ଗୀ, ଲୀଳାବତୀ ଆଦି ପଣ୍ଡିତା ଗଣିତରେ ପାରଦର୍ଶୀ ଥ୍‌ଲେ ! ବୃଦ୍ଧଦେବଙ୍କ ଉଦ୍ୟମରେ 
ପ୍ରତିଷ୍ଠିତ ବିଖ୍ୟାତ ନାଳନ୍ଦା ବିଶ୍ବ ବିଦ୍ୟାଳୟରେ ଶିକ୍ଷା ପାଇବା ପାଇଁ ଦେଶ ବିଦେଶରୁ 
ଅନେକ ଶିକ୍ଷାର୍ଥୀ ଆସୁଥ୍ଲେ । ଦିଲ୍ୀରେ ଥ୍ବା କେତେ ହଜାର ବର୍ଷ ପୂରୁଣା ଲୌ ହସ୍ତମ୍ଭ 
(କଳଙ୍କ ଧରେ ନାହିଁ) ଓ ରାଜସ୍ଥାନର ଜନ୍ତର ମନ୍ତର. ଆଦି ବିଭିନ୍ନ ଆଗୁଅ। ଗବେଷଣାର 
ନମୂନା | ଇତିହାସରୁ ଜଣାପଡ଼େ ଯେ, ଭାରତୀୟ ବିଦ୍ୟା ଅନେକାଂଶରେ: ଆରବୀୟ 
ଭାଷାକୁ ଅନୁଦିତ ହୋଇଥ୍‌ଲା ! ପରେ ସେଥ୍ରୁ ଏହା ଗ୍ରୀକ୍‌ ଭାଷାକୁ ବି ଅନୁବାଦ 
କରାଯାଇଥୁଲା | 


ଗ୍ରୀକ୍‌ ସଭ୍ୟତାରେ ଅନେକ ବିଖ୍ୟାତ ଦାର୍ଶନିକଙ୍କର ଅବଦାନ ଥଲା । ସକ୍ରେଟିସ୍‌, 
ପ୍ାଟୋ, ପିଥାଗୋରସ୍‌, ଆରିଷ୍ଟୋଟଲ୍‌, ଟଲେମୀ, ଆର୍କମିଡ଼ିସ୍‌ ଆଦି ଦାର୍ଶନିକଙ୍କ 
ଦର୍ଶନଶାସ୍ତ ବିଷୟରେ ଆମ ପାଠ ବହିଗୁଡ଼ିକରେ ଆଲୋଚନା କରାଯାଇଛି। : 
୨୪ 

୪୦୦ ରୁ ୮୦୦ ଷ୍ରୀଷ୍ଟାଦ୍ଦ ଯାଏ ଆରବୀୟ ବିଜ୍ଞାନ ବେଶ୍‌ ନାଁ କରିଥୁଲା। ବିଭିନ୍ନ 
ସଭ୍ୟତାରୁ ଜ୍ଞାନକୁ ଆରବୀୟ ଭାଷାରେ ଅନୁବାଦ କରାଯାଇଥ୍‌ଲା । ବିଶେଷ କରି 
ଆଲୋକ ବିଜ୍ଞାନ, ଭେଷଜ ବିଜ୍ଞାନ ଓ ଆକାଶ ବିଜ୍ଞାନ କ୍ଷେତ୍ରରେ ସେମାନେ ବେଶ୍‌ ଉନ୍ନତି 
କରିଥ୍ଲେ। ପ୍ରାୟ ୭ମ ଶତାହ୍ଦୀ ବେଳକୁ ଆରବ ସଭ୍ୟତା ବିଜ୍ଞାନୀ ପରଖ ଓ ଗତିବିଧ୍ର 
ଏକ ପେଣ୍ଠସ୍ଥଳୀ ବନିଯାଇଥ୍‌ଲା । ଆଲ୍‌କାନ୍‌ୱାରିସ୍‌ ଓ ଆଭିସେନା ଆଦି ପଶ୍ଡିତ 
ଅନୁବାଦକମାନେ ଆରବ ବିଜ୍ଞାନକୁ ସମୃଦ୍ଧ କରିପାରିଥ୍‌ଲେ। ଏହାଛଡ଼ା ଖ୍ରୀଷ୍ଟପୂର୍ବ ୩୦୦ 
ବେଳକୁ ଆମେରିକାର ଉପକୂଳରେ ମାୟାନ୍‌ ସଭ୍ୟତା ଗଢ଼ି ଉଠିଥ୍ଲା | ମାଟିତଳୁ ଏବେ 
ଏହି ଅଞ୍ଚଳରୁ ଅନେକ ଭଙ୍ଗା ଅଟ୍ଟାଳିକା ଓ ସହରର ଅଂଶ ଦେଖବାକୁ ମିଳୁଛି। ଆଫ୍ରିକାର 
ରଷ୍ଟର୍‌ ଦ୍ଵୀପ ଏପରି ଆଉ ଏଜ ନମୂନା । ଏଠାରେ ଭୂମି ଉପରେ ପଥରର ଅନେକ 
ବିଶାଳକାୟ ମୁଣ୍ଡ ସବୂ ଠିଆ ହୋଇଛି । ଏଗୁଡ଼ିକ ପ୍ରକୃତରେ କାହାର ସେ ବିଷୟରେ 
ବିଶେଷ କିଛି ଜଣାନାହିଁ । 


ଗତ ଦୂଇ ହଜାର ବର୍ଷ ଭିତରେ ମଣିଷ ଅନେକ ଦୂର ଆଗେଇ ପାରିଛି। ବିଜ୍ଞାନ, 
ସଂସ୍କୃତି, ସାହିତ୍ୟ, କଳା, ଦର୍ଶନ, କାରିଗରୀ, ଶିଳ ଆଦି ସବୂ ବିଦ୍ୟାରେ -ଅଭୂତପୂର୍ବ 
ବିକାଶ ଘଟିଛି। ବିଶେଷ କରି ଗତ ୨୦୦ ବର୍ଷ ଭିତରେ ବିଜ୍ଞାନ ଓ କାରିଗରୀ: । ବିଳକ 
ପରିବର୍ଭନ ଆଣିଦେଇଛି । 


ଏ ଦିଗରେ କେତୋଟି ଘଟଣାର ଅବଦାନ ବେଶ୍‌ ପ୍ରଭାବଶାଳୀ ଥୁଲା ! ଜଳ ଓ 
ସ୍ଥଳରେ ଯୋଗାଯୋଗର ସୁବିଧା ବଢ଼ିବା ଫଳରେ ବିଭିନ୍ନ ସଭ୍ୟତା ମଧ୍ୟରେ ସମ୍ପର୍କ ଓ 
ବିଜିମୟ ବଢ଼ିଲା । ଭାସ୍ଟୋଡ଼ାଗାମା, କଲମ୍ବସ୍‌ ଆଦି ଦୂଃସାହସୀ ନାବିକଙ୍କ ଦ୍ଵାରୀ ନୂଆ 
ନୂଆ ଜଳପଥ ଓ ନୂଆ ରାଇଜ ଆବିଷ୍କୃତ ହେଲା । ବଣିକମ୍ନେ ଅନ୍ୟ ଦେଶରୁ ନୂଆ 
ଜିନିଷ ଆଣି ନିଜ ଦେଶରେ ବିଜିଲେ। ଆମ ରାଜ୍ୟ ଓଡ଼ିଶାର ସାଧବ ପୁଅମାନେ ଜାଭା, 
ସୁମାତ୍ରା, ବାଲି, ବୋଣିଓ ଆଦି ଦ୍ଵୀପକୁ ଯିବା ବି ଏହାର ଏକ ଉଦାହରଣ .!; ସେପରି 
ପର୍ରୁଗୀଜ୍‌, ଡ଼ଟ୍‌, ଫରାସୀ ଓ: ଇଂରେଜମାନେ ବି ଆମ ଦେଶକୁ ଆସିଲେ । ଏହାର 
ଫଳାଫଳ କଂ ଶ ହେଲା ଆମେ ଜାଣିଛେ 


ଯୋଗାଯୋଗର ବିକାଶ “ସହ ଶିଳ୍ପ ଓ ବ୍ୟବସାୟ ବି ବଢ଼ିଲା । କୃଷିର ଉନ୍ନତି 
ପାଇଁ ନୂଆ ନୂଆ ଯନ୍ତ୍ରପାତି ଓ ଉପକରଣ ଲୋଡ଼ା ହେଲା | ଲୁଗାକଳ, ଛପାକଳ, ଲୁହା 
କାରଖାନା ଆଦି ବନାଗଲା | 


ଛପାକଳ ସମାଜରେ ଏକ ନୂଆ ପ୍ରଭାବ ପକାଇଲା ପ୍ରଥମେ ଏଥ୍‌ରେ ବାଇବେଲ୍‌ 
ଛପା ଯାଇ ଧର୍ମର ପ୍ରଚାର ବଢ଼ା ଯାଇଥଲା । ଲୋକେ ପଢ଼ିବା ଓ ପ୍ରଶ୍ନ ଉଠାଇବା 
ବଢ଼ିପାରିଲା ! କାଳକ୍ରମେ ଏହା ଲୋକଙ୍କ ପାଖରେ ବିଭିନ୍ନ ସାମାଜିକ ଖବର 

ପହଞ୍ଚାଇବାରେ ଏକ ମାଧ୍ଯମ ହୋଇପାରିଲା ! ୧୮ଶ ଶତାଦୀର ଶେଷ ଭାଗରେ 
ବାଷ୍ଟ୍ୀୟ ଇଂଜିନ୍‌ର ଆବିଷ୍ଚାର ଓ ଜଳ, ସ୍ଥଳରେ ଯାନବାହନର ବିକାଶ ଶିଳ୍ପ ବିପୁବ ଆଣି 
ଦେଇଥୁ୍‌ଲା | ବିଂଶ ଶତାହୀର ଆରମ୍ଭ ବେଳକୂ ମଣିଷ ବିଜ୍ଞାନ ବଳରେ ପ୍ରକୃତିର 
ଅନେକ ଗୃଢ଼ ରହସ୍ୟକୂ ଖୋଲି ଜାଣି ପାରିଲା ! ପୃଥ୍ବୀ ଛଡ଼ା ପୃଥ୍ବୀ ବାହାରର ଗ୍ରହ, 
ତାରାଙ୍କ ବିଷୟଠୁ ଆରମ୍ଭ କରି ଆଖ୍‌କୁ ଦିଶୁ ନଥ୍ବା ଅଣୁ ଜଗତ ବିଷୟରେ ବି 
ଜାଣିପାରିଲା । ଜୀବନର ସବୁ ସୃଜନାତ୍ମକ ଦିଗରେ ମଣିଷ ଲଗାତାର ବିକାଶ କରି 
ଚାଲିଲା । ଆଜିର ଯୁଗରେ ଆମେ ବିକାଶର କେଉଁ ସୋପାନରେ ଅଛେ ତାହା ଜାଣି 
ପାରୁଛେ | ଯେଉଁ ମଣିଷ ଦିନେ ଜଙ୍ଗଲରେ ବଞ୍ଚିବା ପାଇଁ ସଂଘର୍ଷ କରୁଥ୍ଲା , ସେ ଆଜି 
ମହାବଳୀ ହୋଇ ନିଜ ରଚି ମୁତାବକ ପୂଥ୍ବୀ ଓ ଜୀବନକୁ ସଜାଇ ଚାଲିଛି । ନିରେଖ୍‌ 
ଚାହିଁଲେ ମଣିଷର ଏହି ଅସରା ଯାତ୍ରା ଓ ବିକାଶ ଆଶ୍ଚ ର୍ଯ୍ୟମୟ ମନେହୁଏ ! 


କିନ୍ତୁ ଏସବୁର ପଛରେ ରହିଛି 
ମଣିଷର ଦକ୍ଷ ମସ୍ତିଷ୍ଠ ଓ ବଳିଷ୍ଠ ହାତର 
ତାଳମେଳ । ସେ ଜୀବନର ପ୍ରତି ମୁହୁର୍ଗରେ 
ବଦଳି ଚାଲିଛି । ବିଜ୍ଞାନର ପ୍ରମାଣର୍ତିରିକ 
ଧାରାରେ ସେ ତା ସ୍ବପ୍ନର ସ୍ଵର୍ଗ ଗଢ଼ିବାରେ 
ଲାଗିଛି । ଏହି ଆଧୁନିକ ମଣିଷ ହିଁ ଏହି 
ଆଧୁନିକ ସଭ୍ୟତାର ବିଶ୍ଵକର୍ମା ସାଜିଛି । 
ଏହାକୁ ଆମେ କହୁଛେ ହୋମୋ ସାପିଏନ୍‌ସ୍‌ 
' ବା ଆଧୁନିକ ମଣିଷ । ଏହାର ଆରମ୍ଭ ପ୍ରାୟ 
୫ ଲକ୍ଷ ବର୍ଷ ତଳେ । କିରୁ ଆଜିର ମଣିଷର 
ଆରମ୍ଭ ମାତ୍ର ୪୦ ହଜାର ବର୍ଷ ତଳେ। ଏବେ 
ବି ସେ ବଦଳି ଚାଲିଛି ତା'ର ଶାରୀରିକ 
ଗଠନ, ଆକାର ଓ ବିଚାରରେ ଏବଂ 
ବଦଳାଇ ଚାଲିଛି ତା'ର ପ୍ରିୟ କୁନି ଘର. 


(ହୋମୋ। ସାପିଏନ୍‌ସ) (ପୃଥ୍ବୀ) ଟିକୁ। 


କାଲିର ମଣିଷ ଜିଅରି ହେବ ? 


ଏହା ଏକ କାଠିକର ପ୍ରଶ୍ନ । କାରଣ ଆମେ ଆଜିର ଅବସ୍ଥାରେ କିପରି ପହଞ୍ଚିଛେ 

ତାହାର ନିଦଦିଷ୍ଟ ଧାରାଟି ଆମକୁ ଢଣାନାହିଁ। ଏଥ୍‌ପାଇଁ କେତେ ସମୟ ଲାଗିଛି ତାହା ବି 

ସଠିକ୍‌ ଭାବରେ ଆମେ ଜାଣି ନାହେଁ । କେବଳ ଜୀବାଶ୍ଡଗୁଡ଼ିକୁ ପଢ଼ି ଆମେ ଏପରି 

ହୋଇ ଥାଇପାରେ ବୋଲି ବିଚାର କରୁଛେ !.:ଆମେ ଧରୁଛେ, ଅଷ୍ଟୀଲୋପିଥେକସ୍‌ରୁ 

ବଦଳି ହୋମୋସାପିଏନ୍‌ସ୍‌ ଅବସ୍ଥାରେ ପହଞ୍ଚିବା ପାଇଁ ପ୍ରାୟ ୧୦ ଲକ୍ଷ ବର୍ଷ ଲାଗି 
ଯାଇଛି। ଏହା ପ୍ରାୟ ୧୫ ହଜାର ବଣମଣିଷଙ୍କ ଜୀବନକାଳ ସହ ସମାନ । ଏହାକୁ ପ୍ରାୟ 
୪୦ ହଜାରଟି ବଂଶ ବୋଲି ଧରା ଯାଇପାରେ। ଜୀବ ବିବର୍ରନର ହିସାବରେ ଏହା ଏକ 
ସୃକ୍ଷ୍ଟ କ୍ଷଣ ମାତ୍ର । କିନୁ ପ୍ରତି ମୁହୂର୍ଭରେ ପ୍ରକୃତି ଓ ଜୀବନର ରୂପ ବଦର୍ଳ ଚାଲିଛି । 


ଆଜିର ମଣିଷ ଯେ କାଲିକି ଏକ ନୂଆ ରୂପ ନେବ ଓ ନୂଆ ପ୍ରାଣୀ ସୃଷ୍ଟି କରିବ 
ତାହା କହିବା ବେଶ୍‌ କାଠିକର କଥା । ହୋମୋସାପିଏନ୍‌ସ୍‌ ଏ ଯାଏଁ ବିଶେଷ କିଛି 
ବଦଳିନାହିଁ ଜି ବଦଳିବାର ସୂଚନା ବି ମିଳୁନାହିଁ। ଏହାର ଦୁଇଟି କାରଣ ଅଛି। (୧) 
ମଣିଷମାନେ ପରିବେଶ ସହ ଚମକ୍ରାର ଭାବେ ଖାପ ଖୁଆଇ ଚାଲିଛନ୍ତି ।- ବିଭିନ 
ବାସସ୍ଥାନ, ଜଳବାୟୁ, ଉତ୍ତାପ ଆଦିରେ ଅଭ୍ୟସ୍ତ ହୋଇ ଚଳି ଯାଇ ପାରୁଛନ୍ତି । ( ୨ ) 
ଏମାନଙ୍କ ବଂଶଧରମାନେ ବି ପ୍ରାୟ ଏକା ପ୍ରକାରର ହେଉଛନ୍ତି ଓ ଜାରି ରହିଲା ପରି 
ବିଶେଷ କିଛି ପରିବର୍ଭନ ଦେଖାଉ ନାହାନି । ଗତ ୪୦ ହଜାର ବର୍ଷ ଭିତରେ ପରିବେଶ 
ବେଶ୍‌ ବଦଳିଛି। ବିଶେଷ କର ପ୍ରତି ୨୦ ହଜାର ବର୍ଷରେ ବରଫଯୁଗ ଆସିବାର 
ଉଦାହରଣ ବି ରହିଛି। କିନ୍ଧ ଏ ସବୂ ସତେ ଆଧୁନିକ ମଣିଷ ଅବଦଳା ରୀତିରେ ପରିବେଶ 
ସହ ଖାପ ଖୁଆଇ ଚାଲିଛି । 


ହୋମୋ ସାପିଏନ୍‌ସ୍‌ ସୃଷ୍ି ହେବା ପଛରେ ତିନୋଟି ମୁଖ୍ୟ ଘଟଣା କାମ କରିଥଲା 
: ୧. ବିବର୍ଭନ, ୨. ମିଳନ ଓ ୩. ପ୍ରକୃତିର ପ୍ରଭାବ । କିନଧୁ ଆଜିର ମଣିଷ ଏସବୂ ଉପରେ 
ଅନେକ ପରିମାଣରେ ନିଜର ନିୟନ୍ତ୍ରଣ ରଖ୍ପାରିଛି ! ଡାକ୍ତରୀ ବିଦ୍ୟାର ବିକାଶ ସହିତ 
ଆଜି ଅନେକ ଦେଶରେ ଲୋକଙ୍କୁ ନିଶ୍ଚିତ ମୃତ୍ୟୁ ମୁଖରୁ ବଞ୍ଚାଯାଇପାରୁଛି । ମଣିଷର 
ଆୟୁଷ ବଢ଼ିପାରିଛି । ପିଲାଙ୍କ ମୃତ୍ୟୁହାର କମିପାରିଛି । ଜିନ୍‌ରେ ଅସୁବିଧା ଥ୍ବା ଅନେକ 
ଲୋକ, ଯେଉଁମାନେ କି ସୁସ୍ଥ ସନ୍ତାନ ଜାତ କରିବାପାଇଁ ଅକ୍ଷମ, ସେମାନେ ଚିକିତ୍ସା 
ଦ୍ଵାରା ସୁସ୍ଥ ହୁଆ ଜନ୍ମ କରିପାରୂଛନ୍ତି ଓ ପରିବାର ଗଢ଼ି ପାରୁଛନି ¦ ଏମାନେ ଭବିଷ୍ୟତରେ 
ବି କୌଣସି ବିପଦ ସୃଷ୍ଟି କରିବାର ସମ୍ଭାବନା ପ୍ରାୟ ନାହିଁ । ଆଜି ଚିକ୍ରିସା ବିଜ୍ଞାନ ଏହି 
ଅସୁବିଧାକୁ ସୁଧାରିବା ପାଇଁ ସକ୍ଷମ ହୋଇଛି । 


ଆମ ମଞସ୍ତିଷ୍ଠର ବିକାଶ ଆମକୁ ଏ ଯାଏଁ ପ୍ରକୃତି ସହ ଖାପ ଖୁଆଇ ଚଳିବାରେ 
ଅଧ୍କ ସାହାଯ୍ୟ କରିଛି। ନିଆଣ୍ଡେର୍‌ଥାଲ୍‌ ମଣିଷ ତୁଳନାରେ ଆଜିର ମଣିଷର ମସ୍ତିଷ୍ଠର 
ଆକାର ବିଶେଷ ବଦଳିନାହିଁ । ମଣିଷର ମସ୍ତିଷ୍ଠର ଆକାର ଆଉ ବଢ଼ିବ କି ? ଏହା 
ଆକାରରେ ବଢ଼ିବାରେ ମଣିଷର ଶରୀରରେ ବିଶେଷ ଅସୁବିଧା ହେବ ନାହିଁ। କିନୁ 
ଗବେଷଣାରୁ ଜଣାଯାଉଛି ଯେ, ମଣିଷର ମସ୍ତିଷ୍କ ଆକାରରେ ତାର ସର୍ବୋଚ୍ଚ ସୀମାରେ 
ପହଞ୍ଚି ସାରିଛି । ଏହାଠୁ ଆକାର ବଢ଼ିଲେ ଖପୂରୀର ଆକାର ବି ତଦନୁସାରେ ବଢ଼ିଯିବ । 
ଏହା ଛୁଆ ଜନ୍ମ ହେବାରେଅସୁବିଧା ସୃଷ୍ଟି କରିବ । ଏହାକୁ ସମ୍ଭାଳିବା ପାଇଁ ମା'ର 


୨୭ 


Digitized by PPRACHIN, SOA 


ତଳିପେଟର ହାଡର ଆକାର ବଦଳିବାକୁ ହେବ ବା ଛୁଆଟିକୁ ୯ ମାସର ବେଶ୍‌ ଆଗରୁ 
ଜନ୍ମ ହେବାକୁ ପଡ଼ିବ, ଯେପରି କନ୍ଧ ପରେ ଗର୍ଭାଶୟ ବାହାରେ ତା” ଖପୁରୀର ଆକାର 
ବଢ଼ିପାରିବ। କିନୁ ଏହି ବିକଳ୍ପ ବଦଳଗୁଡ଼ିକ ସମ୍ଭବପର ନୂହେଁ। ଏହାଛଡ଼ା ମସ୍ତିଷ୍କର ଆକାର 
ବଢ଼ିବା ଦ୍ଵାରା ବିଶେଷ କିଛି ଲାଭ ବି ହେବ ନାହିଁ। 


ଦ୍ବିତୀୟ ପ୍ରଶ୍ନ ହେଉଛି ପ୍ରକୃତିର ବିଲୟ ପ୍ରଭାବରୁ ଆମେ ପୂରାପୂରି ମୁକ୍ତ କି ? 
ଗରିବ ଦେଶଗୁଡିକୁ ଦଦେଖ୍ଲେ ଜଣାଯାଏ ଯେ, ସେଠାରେ ଏବେ ବି ଅନେକ ଲୋକ 
ସାଧାରଣ ରୋଗରେ ପଡି ମରୁଛନ୍ତି । ଆମେରିକା, ରଷ ଆଦି ବିକଶିତ ଦେଶଗୁଡିକରୁ 
ମାଲେରିଆ, ଫାଇଲେରିଆ, ବସନ୍ତ, ହଇଜା, କାମଳ ଆଦି ରୋଗ ସମୂଳେ ହଟାଇ 
ଦିଆ ଯାଇ ପାରିଛି । କିନ୍ତୁ ଭାରତ ପରି ଗରିବ ଦେଶରେ ଏବେ ବି ଅନେକ ଲୋକ 
ଏସବୁ ରୋଗରେ ସହଢି ମରୁଛନ୍ତି । ଏବେ ବି ଭାରତ ଆଦି ରାଷ୍ଟ୍ରରେ ଶିଶୁ ମୃତ୍ୟୁହାର 
ବେଶ୍‌ ଅଧ୍କ । ଏଠାରେ ଭଲ ଡାକ୍ତରୀ ଚିକିତ୍ସାର ଏବେ ବି ଯଥେଷ୍ଟ ସୁବିଧା ନାହିଁ। 


ତେଣୁ ଆମେ କହିପାରିବା ଯେ, ଆମେ ପରିବେଶ ସହ କିପରି ଖାପ ଖୁଆଇ 
ଚଳୁଛେ ତା? ଉପରେ ଆମର ଭବିଷ୍ୟତ ନିର୍ଭରଶୀଳ ନୂହେଁ, ବରଂ ଆମ ଜାତିର ଅନ୍ୟ 
ସାଥ୍‌ ମଣିଷ ଓ ପୃଥ୍ଦୀର ଅନ୍ୟ ପଶୁପକ୍ଷୀଙ୍କ ସହ କିପରି ମେଳ ରଖ୍‌ ଚଳୁଛେ, ତା” 
ଉପରେ ଆମର ଭବିଷ୍ଠ୍ୟତ ଅନେକାଂଶରେ ନିର୍ଭର କରୁଛି । 

ମାନବିକ 
( ଶିଷା,ବଦିଜ୍ାଜ ଓ ସାଇ ଷେନତ୍ରରେ ଏକ ଖୋଲା ପ୍ରୟୋଗଶାଳା ) 


"୧୯୮୭ ଭାଇତ ଜମ ବିଜ୍ଞାନ ଯାତ୍ରା, ଫୁଲବାଣୀ କିସ୍ଲା ¦ 
୧୯୮୮-୮୯ ବିଜ୍ଞାନ ମାସ କାର୍ୟ୍ୟକ୍ରମ ଫୁଲବାଣୀ, ବଭତ, ଉଦୟଗିରି, ଖକ୍ରୀପଢ଼ା, ବଇାଙ୍ଗୀର; 
ଵୁହୃପୂର ¦ 
ଝ୯୯୦ ଭାରତ ଜ୍ଞାନ ବିଜ୍ଞାନ ଯାତ, ଫୁଲା କିଲ୍ୟ ¦ 
ଜିଲ୍ଲାପରୀୟ ଚିସ୍ଞାନ ଶିକ୍ଷବ କର୍ମଶାଳା ! 
୧୯୯୧ ଢିଲ୍ଲା ସ୍ତରୀୟ ବିଜ୍ଞାନ ଶିଷା କର୍ମଶାଳା ! 
୧୯୯୨ ଉାରତ ଜନ ସ୍ଥାନ ବିଜ୍ଞାନ ଯାତ୍ରା, ଫୁଲବାଣୀ ଜିଲ୍ଲା 
ଜିଲ୍ଲାସ୍ତରୀୟ ବିଜ୍ଞାନ ଶିକ୍ଷକ ଜର୍ମଶାକା (ସି.ଭି. ରମଶଙ୍କ ସ୍ୃତିରେ) 
'କିଲ୍ସ୍ଥରୀୟ କିଜ୍ଞାନ ଦିବସ ପ୍ରସ୍ତୁତି ଢର୍ମଶାଙ୍କା 
ଫୁଇବାଶୀ ଜିଲା ବ୍ୟାପୀ ଟିଜ୍ଞାନ ଅନୁଭବ ଇସ୍ସବ 
ଫୁଲବାଣୀ ଜିଲ୍ଲା ସ୍ତରୀୟ ବିଜ୍ଞାନ ଶିବିର, ବାଲିଗୁଡ଼ା 
୧୯୯୩ “ସୁଭ ବିଜ୍ଞାନ ଶିକ୍ଷା” - ଜିଲା ସ୍ତରୀୟ ିକ୍ଷକ କର୍ମଶାଳା 
ଦଶଟି ଗ୍ରୀରେ ବିଜ୍ଞାନ ଚଢ୍ରୁ କାର୍ଯ୍ୟକ୍ରମ 
ସୁଲ ବିଜ୍ଞାନ ଉତ୍ପବ, ଫୁଲବାଣୀ ଜିଲା 
୧୯୯୪ “ଆକାଶ ଓ ବିଜ୍ଞାନ” ବିଲ୍ଲା ୂରୀୟ ବିସ୍ଥାନ ଶିକ୍ଷକ ଟର୍ମଶାଜା, 
ଫୁଲକାଣୀ, ବଉଦ, ବାଲିଗୁଢ଼ାରେ ଆଜାଶ ବିଜ୍ଞାନ ଭତ୍ସବ 
ଫୁଲବାଣୀ, ଟିଳାବାଲି, କଟ୍ିଳିଆ, ତୁଡ଼ିଯାଜୁ, କାଲିଗୁଡ଼ାରେ ବିଜ୍ଞାନ ମେଳ । 
୧୯୯୫ ସ୍ବାଗଚମ୍‌ ସୂର୍ଯ୍ୟ ପରାଗ, ଫୁଲବାଣୀ ! 
ଦ୍ବିମାସିକ ପ୍ରାଚୀର ପତ୍ରିକା ସନ୍ତାନର ନିୟମିତ ପ୍ରକାଶନ 
ଜିଲା ସ୍ତରୀୟ ବିଜ୍ଞାନ ଶିକ୍ଷା କର୍ମଶାଜା 
ଫୁଲବାଣୀର ସବ ସକଲ ଓ ଢଲେଳରେ ବିଜ୍ଞାନ ଚଢ୍ଛ ¦ 
୧୯୯୬ “ସଭିଏଁ ଜିଇଁଚାଂ ପ୍ରକାଶନ 
ବିଶ୍ଵ ଏକ କୂଟୁ୍ଷ' ପ୍ରକାଶନ 
ଜିଲ୍ଲାବ୍ୟାପୀ ବିଜ୍ଞାନ ବୈଠକ । 
ଢୀବନଶ୍ାଳା ଶିକ୍ଷା” କାର୍ଯ୍ୟଙ୍ମ ପାଇଁ ପ୍ରସୂତି, ସର୍ବେକ୍ଷଣ ! 
ଧୂମକେତୁ “ ହେଇ୍‌-ଵପ୍‌ ର ସ୍ାତାତ ପ୍ରସ୍ତୁତି ¦ 
୧୯୯୭ ବିଜ୍ଞାନ କ୍ଯାଭେଣ୍ଡର ଓ ପୂସ୍ଥିାର ଶୁଭାରମ୍ଭ 
“ଖୁସିରେ ପଢିବା” ଅଭିଯାନ ! 
*କୀବନଶାଳା! ପ୍ରାଅମିଵ ଶିକ୍ଷା ଜାର୍ଯ୍ୟକ୍ରମ 
ସିକ୍ଷା ବିଶେଷାଙ୍କ ବାପା ଯେଚେ ପିଛା ଅଲେ ଓ “ ଶିକ୍ଷକ” ? ପ୍ରକାଶନ ।! 
ରାଜ୍ୟସ୍ତରୀୟ “ ବିଜ୍ଞାନ ପରଖ ଶିକିର” ' , ଫୁଇବାଣୀ 
ଭାଜ୍ୟ ସ୍ତରୀଯ ““ କେଇ ଓ ଚିଜ୍ଞାନ ' କର୍ମଶାଳା ! 


ଏହାଛଡା ମାନବିକ ତରଫରୁ ନିୟମିତ ଚିକିତ୍ତା ସେବା, ଆଢାଶ ଦର୍ଶନ ( ଖାଲି 
ଆମ୍‌ ଓ ଦୂରବୀକ୍ଷଣ ଦ୍ବାର!) , ସାପ୍ତାହିକ ଶିଶୁ କିଜ୍ଞାନ ବକ୍ତ, ସୂଲ ବିୟାନ କାର୍ଯ୍ୟକ୍ରମ, ଦଳଗତ 
ଗୀତ / ଖେଳ / ଚିତ / ପରଖ / ପରିପ୍ରକାଶ ଚଡି ବିଧ୍‌ କରାଯ!ଏ । ବିଜ୍ଞାନ ଗୋକନା, ଶି! 
ଓ ବିୟନ ଭିଭିକ ରଚନାମ୍ଭକ ପୂସ୍ତ ପ୍ରସାରଣ ବି ଏହାର ଏକ ଅଙ୍ଗ ! ଶିକ୍ଷା ଓ ବିଜ୍ଞାନରେ ଇଚି 
ରଖୁଥ୍‌ବ। ପ୍ରତ୍ୟେକ ସାଥ୍‌ଙ୍କ ପାଇଁ ଏହା ଏବକ ଖୋଲ। ପ୍ରୟୋଗଶାଳା । 

ମାନବିକ ଦର୍ଶନ 
କିଛି ବି ଏଥୁପାଇଁ ବିଶ୍ଵାସ କର ନାହିଁ 
ଯେ ତୁମକୁ ଏପରି ବତାଯାଇଛି, 
ବା, ଆଗଚାରୁ ଏପରି ଚଳି ଆସିଛି, 
ଵା, ତୁମେ ଏହାକୁ କଳନା କରିଛ ଭାବି । 
ଗୁରୁଙ୍କ କଥାକୁ ବି ଆଖ୍‌ ମୁକି ମାନିଯାଅ ନାହିଁ 
ସେ ବୁମର ଆଦରର ବୋଲି । 
ଜିନ୍ତୁ ଉଚିତ ପରଖ ଓ ବିଚାର ପରେ 
ଯାହା ତୁମକୁ କଲ୍ୟାଣ ଢାତ୍ତୀ ଲାଗନି,; 
ସମସ୍ତଙ୍କ ପାଇଁ ଡିତକର ମନେ ହେଉଛି, 
ସେହି ସିବ୍ଧାଳ୍ତକୁ ହିଁ ବିଶ୍ଵାସ କର 
ଏବଂ ଏହାକୁ ନିଜର ମାର୍ଗ ବର୍ଶକ ରୂପେ ଗ୍ରହଣ ଜର । 


- ଗୌତମ ବୁଦ୍ଧ 


ସଂପର୍କ : 


ବିଜୟକୃଷ୍ଣ ପଙ୍ଗଟନାୟକ, 
ମାନବିକ, 
ଡୋଟାସାହି, ମାଷ୍ଟରପଡ଼ା, 

` ଫୁଲବାଣୀ, ୭୬୨୦୦୧ | 
ଫୋନ୍‌ : (୦୬୮୪୨) ୨୪୭୬ 

